

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రజాత సమోచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS



సంపుటి : 13 సంఛిక : 246 ఆదిలాబాద్ ఎడిటర్ - సయ్యద్ కలీం ఆదివారం, 9 మార్చి 2025 పేజీలు : 4 వెల : 2/-



వచ్చే ఎన్నికల్లో.. మహిళలకు 33 శాతం సీట్లు!

హైదరాబాద్ : అంతర్జాతీయ మహిళా దినోత్సవం సందర్భంగా తెలంగాణ ముఖ్యమంత్రి రేవంత్ రెడ్డి ఇవాళ (శనివారం) పలు అభివృద్ధి కార్యక్రమాలకు శంకుస్థాపన, ప్రారంభోత్సవాలు చేశారు. ముందుగా కోరిలోని చాకలి ఐలమ్మ మహిళా వర్సిటీకి వెళ్లిన సీఎం.. పలు అభివృద్ధి పనులకు శ్రీకారం చుట్టారు. దాదాపు రూ. 550 కోట్లతో యూనివర్సిటీ నూతన భవన నిర్మాణాలు, చారిత్రక కట్టడాల పునరుద్ధరణ పనులకు రేవంత్ రెడ్డి శంకుస్థాపన చేశారు. ఆనంతరం సికింద్రాబాద్ వరేడ్ గ్రౌండ్ లో భారీఎత్తున నిర్వహించిన ఇందిరా మహిళా శక్తి కార్యక్రమానికి హాజరయ్యారు. ఈ సందర్భంగా మహిళా సంఘాలకు చెందిన ఆర్టిసీ అద్దె బిస్సలను రేవంత్ పచ్చజెండా ఊపి ప్రారంభించారు. ఆ తర్వాత మహిళా సంఘాల స్టాల్స్ ను మంత్రిలతో

కలిసి సందర్శించారు. అక్కడే మహిళా పెట్రోల్ బంకుల నమూనాను పరిశీలించారు. మహిళా సంఘాల సభ్యులతో వారి ఉత్పత్తుల గురించి ముచ్చటించారు. వారు తయారు చేసిన రాగి లడ్డూని రేవంత్ రుచి చూసి ప్రశంసించారు. ఈ సందర్భంగా సీఎం రేవంత్ రెడ్డి మాట్లాడుతూ.. “వందేళ్ల చరిత్ర కలిగిన చాకలి ఐలమ్మ మహిళా యూనివర్సిటీకి రూ. 550 కోట్ల నిధులు కేటాయింపాం. అంతర్జాతీయ యూనివర్సిటీలతో విద్యార్థులు పోటీ పడాలి. మహిళా రిజర్వేషన్ కోసం సోనియా గాంధీ కృషి చేశారు. రాజకీయాల్లోకి మహిళలు కూడా రావాలి. అవకాశం వస్తే ఆడవారు ఏ రంగంలోనైనా రాణిస్తారు. మహిళలకు ఉచిత బిస్స ప్రయోజనం కల్పించాం. గత పదేళ్లపాటు ఆడబిడ్డలకు గ్రహణం వద్దీంది. వారి ఆశీర్వాదంతోనే గ్రహణం

మీ బిస్సగా మోపి బిస్సనా..

మిమ్మల్ని కోటిశ్వరులను చేస్తా

మహిళా దినోత్సవ వేడుకల్లో సీఎం రేవంత్ రెడ్డి

తొలగిపోయింది. ఇప్పుడు ఆడబిడ్డలు ఆత్మగౌరవంతో నిలబడ్డారు. కేసీఆర్ పాలన, కాంగ్రెస్ పాలనకు ఉన్న తేడాను మహిళలు గమనిస్తున్నారు. ఇందిరమ్మ రాజ్యం కావాలని మహిళలు కోరుకున్నారు. 65 లక్షల మంది ఆడవారు స్వయం సహాయక సంఘాల్లో ఉన్నారు. ప్రభుత్వ స్కూల్స్ నిర్వహణను స్వయం సహాయ సంఘాలకు అప్పగించాం. పాఠశాలల విద్యార్థులకు యూనిఫామ్ కుట్టే బాధ్యతా వారికే అప్పగించాం. ఆడబిడ్డలు తలచుకుంటే వన్ డ్రీలియన్ ఆర్థిక వ్యవస్థ సాధన కష్టం కాదు. మహిళా సంఘాలు కార్పొరేట్ కంపెనీలతో పోటీపడాలి చేస్తాం. ప్రతి జిల్లాలో ఇందిరా శక్తి భవనాలు నిర్మిస్తున్నాం. సోలార్ ఉత్పత్తిలో అదానీ, అంబానీలతో పోటీ పడాలి చేస్తాం. తెలంగాణ ఆర్టీసీలో వెయ్యి ఎలక్ట్రిక్ బస్సులకు మహిళలు యజమానులు.

మహిళలకు చట్టసభల్లోనూ రిజర్వేషన్లు ఉండాలని సోనియా కృషి చేశారు. మహిళలకు అండగా ఉన్నది ఇందిరమ్మ రాజ్యమే. ప్రతి మండలంలో రైస్ మిల్లులు ఏర్పాటుకు ప్రయత్నం చేస్తున్నాం. మహిళా సంఘాల వ్యాపారాల్లో పన్ను మినహాయింపులు ఇస్తాం. టెన్సెల్ కూలితే, పంటలు ఎండితే బీఆర్ఎస్ నేతలు పైకాచికానందం పొందుతున్నారు. వారి పైకాచికానందం కోసం నన్ను తిడుతున్నారు. ప్రజలకు కష్టం వస్తే ఆదుకునే ప్రయత్నం చేయాలి. మంచి నూచనలు ఇవ్వాలి. అంతేకానీ దురుద్దేశంతో విమర్శలు చేస్తే సరికాదు. ఆడబిడ్డలు అన్నగా మాట ఇస్తున్నా. మిమ్మల్ని కోటిశ్వరుల్ని చేస్తా. కేసీఆర్ మొదటి టర్మ్ లో అసలు మహిళా మంత్రి లేరు. వచ్చే ఎన్నికల్లో మహిళలకు 33 శాతం సీట్లు ఇచ్చి గెలిపించుకుంటామని” చెప్పారు.

రూ.18,772 కోట్లతో.. లీజనల్ లింగు రోడ్డు ఉత్తర భాగంపై కీలక అప్లేట్

హైదరాబాద్ : తెలంగాణ అభివృద్ధి ధ్యేయంగా రాష్ట్ర వ్యాప్తంగా 10 జాతీయ రహదారులను ఇప్పటికే పూర్తి చేశామని కేంద్ర మంత్రి కిషన్ రెడ్డి వివరించారు. హైదరాబాద్ లోని బీజేపీ రాష్ట్ర ప్రధాన కార్యాలయంలో మీడియాతో మాట్లాడిన కిషన్ రెడ్డి.. రూ.6,280 కోట్ల వ్యయంతో 285 కిలో మీటర్ల మేర కొత్తగా జాతీయ రహదారులను నిర్మించినట్లు స్పష్టం చేశారు. ఇప్పటికే పూర్తయిన రహదారులను త్వరలోనే ప్రారంభించనున్నట్లు ప్రకటించిన కిషన్ రెడ్డి.. ఈ ప్రారంభోత్సవానికి రోడ్డు రవాణా, రహదారుల శాఖ మంత్రి కేంద్ర మంత్రి నితిన్ గడ్కరీ రానున్నట్లు తెలిపారు. మరోవైపు.. రేవంత్ రెడ్డి సర్కార్ ప్రతిష్టాత్మకంగా తీసుకున్న రీజిన్ లో రింగ్ రోడ్డు గురించి కూడా మంత్రి నితిన్ గడ్కరీతో చర్చించినట్లు తెలిపారు. హైదరాబాద్ నుంచి సరిహద్దుల వరకు పాల్గొని అగ్రిమెంట్ జరగాల్సి ఉందని కిషన్ రెడ్డి చెప్పుకొన్నారు. ఆర్ఆర్ఆర్ ఉత్తర భాగానికి రూ. 18,772 కోట్లు ఖర్చు అవుతోందని అంచనా వేసిన అధికారులు.. అందుకు సంబంధించిన అంచనా వ్యయాన్ని కూడా అధికారులు ఇప్పటికే సిద్ధం చేశారని పేర్కొన్నారు. ఈ మేరకు కేంద్ర కేబినెట్ సోల్ కూడా ప్రిపేర్ అవుతున్నట్లుగా కిషన్ రెడ్డి తెలిపారు. మరోవైపు.. ఆరాం ఘర్ నుంచి శంషాబాద్ కు ఆరు లేన్ల హైవే కూడా ఇప్పటికే పూర్తయిందని కేంద్ర మంత్రి కిషన్ రెడ్డి వెల్లడించారు. శంషాబాద్ ఎయిర్ పోర్టుకు వెళ్లే వాళ్ల కోసం సిగ్నల్ ఫ్రీ రోడ్డు కూడా పూర్తయిందని చెప్పుకొచ్చారు. వీటితో పాటు.. బీహెచ్ఈఎస్ పైఠవర్ కూడా తుదిదశకు చేరుకుందని.. వచ్చే నెలలో పూర్తవుతుందని కిషన్ రెడ్డి స్పష్టం చేశారు. బీహెచ్ఈఎల్ పై ఓవర్ పూర్తయితే కూకట్ పల్లి పటాన్ చెరు మధ్య ట్రాఫిక్ కంట్రోల్ అవుతుందని కిషన్ రెడ్డి చెప్పుకొన్నారు. మరోవైపు.. కేంద్రం, తెలంగాణల మధ్య పరిష్కారం కాని సమస్యలపై చర్చించేందుకు కాంగ్రెస్ ప్రభుత్వం శనివారం (మార్చి 08న) ప్రజా భవన్ లో అన్ని పార్టీల ఎంపీలతో సమావేశం నిర్వహించగా.. ఈ భేటీకి బీజేపీ ఎంపీలు హాజరుకాలేదు. ఇందుకు సంబంధించి.. డిప్యూటీ సీఎం భట్టి విక్రమార్కు కిషన్ రెడ్డి లేఖ కూడా రాశారు. తమ పార్టీ ఎంపీలకు ఆహ్వానం ఆలస్యంగా అందిందని లేఖలో తెలిపారు. ఎంపీలకు నియోజకవర్గాల్లో ముందస్తు కార్యక్రమాలు



ఉన్నాయని.. ముందుగా నిర్ణయించిన కార్యక్రమాల వల్ల సమావేశానికి రాలేకపోతున్నామని లేఖలో వెల్లడించారు. భవిష్యత్ లో ఇలాంటి కార్యక్రమాలు నిర్వహిస్తే ముందస్తుగా సమాచారం ఇవ్వాలని సూచించారు. ప్రధాని సరేంద్ర మోదీ నాయకత్వంలోని కేంద్ర ప్రభుత్వం.. తెలంగాణ అభివృద్ధికి అన్ని విధాల కట్టుబడి ఉందని కిషన్ రెడ్డి పేర్కొన్నారు. పదేళ్లలో తెలంగాణకు కేంద్రం రూ.10 లక్షల కోట్లు ఖర్చు చేసిందని కిషన్ రెడ్డి పేర్కొన్నారు. చిత్తశుద్ధి, అంకితభావంతో తెలంగాణ అభివృద్ధికి ప్రధాని మోదీ నేతృత్వంలోని కేంద్ర ప్రభుత్వం కృషి చేస్తూనే ఉంటుందని కిషన్ రెడ్డి మరోసారి ఉద్ఘాటించారు.



స్వయం సహాయక సంఘాల సభ్యుల విజ్ లిమిట్ పెంచుతున్నట్లు ప్రకటించారు. 15 యేళ్ల నుంచి 65 యేళ్ల వరకు మహిళలందరూ స్వయం సహాయక సంఘాల్లో సభ్యులు చేరాలన్నారు సీఎం రేవంత్ రెడ్డి. తెలంగాణ మహిళల అధికాభివృద్ధి.. రాష్ట్ర అధికాభివృద్ధి.. ఇప్పటికే మహిళా సంఘాల్లో 65 లక్షల మంది సభ్యులన్నారు.. కోటి మంది మహిళలను కోటిశ్వరులను చేస్తే వన్ డ్రీలియన్ డాలర్ ఎకానమీ చాలా ఈజీ అన్నారు. మహిళల ఉన్నతికి రాష్ట్రప్రభుత్వం అనేక విధాలుగా కృషి చేస్తుందన్నారు సీఎం రేవంత్ రెడ్డి. రాష్ట్రంలో 65 లక్షల మంది ఆడబిడ్డలు స్వయం సహాయక సంఘాల్లో ఉన్నారు. పాఠశాలల నిర్వహణ బాధ్యతలు మహిళా సంఘాలకు ఇచ్చామన్నారు. స్కూల్ పిల్లల బట్టలు కుట్టే బాధ్యత మహిళా సంఘాలకు ఇచ్చామన్నారు. మహిళలు ఇంట్లో కూర్చోని వేల రూపాయలు సంపాదించొచ్చన్నారు. ప్రతి జిల్లా కేంద్రానికి ఇందిరా మహిళాశక్తి భవనాన్ని డిమాండ్ తో రాంచందర్ రావు సీనియర్ మద్దతు కూడగట్టినట్లు టాక్. ఎంపీల్లో ఎవరికి చాన్స్ ఇచ్చిన పార్టీ తమ కంట్రోల్ ఉండదని భావిస్తున్న ఒకరిద్దరు సీనియర్ నేతలు పాయల్ శంకర్ పేరును ప్రతిపాదించినట్లు బీజేపీ రాష్ట్ర కార్యాలయంలో గుసగుసలు వినిపిస్తున్నాయి. ఇక దేశవ్యాప్తంగా మహిళలకు పెద్దపీట వేయాలన్న ఆలోచనలో జాతీయ నాయకత్వం ఉందట. అందులో భాగంగానే డీకే అరుణ పేరు తెరమీదకు వచ్చినట్లు తెలుస్తోంది. ఇక పార్టీ కోసం పనిచేసే వ్యక్తిగా ముద్రపడిన మురళీధర్ రావు కూడా ప్రయత్నాలు చేస్తున్నారుట. బీజేపీ జాతీయ నాయకత్వం కూడా ఓ వైపు రాష్ట్ర నేతల నుంచి అభిప్రాయ సేకరణ చేస్తూనే మరోవైపు పాలిటిక్ సర్వేలు చేపిస్తోందట. ఈ నెల 15 లోపే జాతీయ అధ్యక్షుడిని ఎన్నిక పూర్తి చేయబోతోతున్నారుట. అంతలోపే తెలంగాణ బీజేపీ అధ్యక్ష సెలక్షన్ ఉంటుందన్న చర్చ సాగుతోంది. ఈ నేపథ్యంలోనే ఏ క్షణంలోనైనా బీజేపీ జాతీయ నాయకత్వం నుంచి ప్రకటన రావచ్చన్న టాక్ బలంగా వినిపిస్తోంది. తెలంగాణ కాషాయ రథసాధిగా ఎవరికి అవకాశం దక్కతోతుందో చూడాలి మరి.

రేపామాపా తెలంగాణ బీజేపీకి కొత్త రథసారథి!? రేసులో ఉన్న నేతల్లో టెన్షన్.. టెన్షన్....!

హైదరాబాద్ : తెలంగాణ పాలిటిక్స్ లో మూడు నెలలుగా ఒకటే చర్చ. అదే బీజేపీ రాష్ట్ర అధ్యక్ష ఎంపిక. ఎందరో ఆశావహులు. ఎన్నో ఈక్వేషన్స్. మరెన్నో క్యాలిక్యులేషన్స్ మధ్య నాలుగైదు నెలలుగా తెలంగాణ బీజేపీ ప్రెసిడెంట్ ఎంపిక.. డైలీ ఎమిసోడ్స్ గా కంటిన్యూ అవుతోంది. అయితే ఇప్పుడు అధ్యక్షుడి ఎంపిక ఆల్సీన్స్ పూర్తి అయిందని అంటున్నారు కమలనాథులు. ఏ క్షణంలోనైనా జాతీయ నాయకత్వం నుంచి ప్రకటన రావచ్చని చెబుతున్నారు. ఈ నేపథ్యంలో రాష్ట్ర కాషాయ రథసారథి రేసులో ఉన్న నేతల్లో ఓ వైపు గుబులు.. ఇంకోవైపు ధీమా కనిపిస్తోందట. పైకి మాత్రం తమకే అధ్యక్ష పదవి రాబోతుందని చెబుతున్నప్పటికీ.. అధిష్టానం ఏ ఈక్వేషన్స్ ను లెక్కలోకి తీసుకుంటుందోనన్న టెన్షన్ మాత్రం ఆశావహుల్లో

కనిపిస్తోంది. ఇప్పటికే అభిప్రాయ సేకరణ చేసిన ఇంచార్జ్ శోభా కర్లాండజేను.. చాలా మంది నేతలు తనకే అధ్యక్ష పదవి ఇవ్వాలని కోరారట. ఏకాభిప్రాయం అటుంచితే ఎవరివారో తనకే పార్టీ పగ్గాలు ఇవ్వాలని కోరడంతో ఓవర్ టు డిల్లీ అయిపోయిందట సీన్. ఈ నేపథ్యంలో బీజేపీ రాష్ట్ర వ్యవహారాల ఇంచార్జ్ సునీల్ బస్సల్ హైదరాబాద్ కు రానుండటం అసక్తికరంగా మారింది. ఆయన తెలంగాణ పర్యటనలో ఉండగానే బీజేపీ అధిష్టానం అధ్యక్షుడి ఎంపికపై ప్రకటన చేసే అవకాశం ఉందన్న ప్రచారం జరుగుతోంది. బీజేపీ రాష్ట్ర అధ్యక్షుడి రేసులో ఎంపీలు ఈటల రాజేందర్, బండి సంగయ్, ధర్మపురి అరవింద్, రఘునందర్ రావుతో పాటు బీజేపీ సీనియర్ నేత మాజీ ఎమ్మెల్సీ రాంచందర్ రావు, చింతల రాంచంద్రారెడ్డి పేర్లు



వినిపిస్తూ వస్తున్నాయి. ఎమ్మెల్యేల నుంచి పాయల్ శంకర్ కూడా తాను రేసులో ఉన్నానని సన్నిహితులతో చెప్పుకుంటున్నారు. **పీఠి పేర్లు తెరపైకి..** ఇక అనూహ్యంగా బీజేపీ జాతీయ ఉపాధ్యక్షురాలు డీకే అరుణ, మరో జాతీయ నేత మురళీధర్ రావు పేర్లు కూడా తెరపైకి వచ్చాయి. ఈటల రాజేందర్ అధ్యక్ష రేసులో ముందున్నారని ఆయన సన్నిహితులు ప్రచారం చేసుకుంటుండటం పార్టీలో అసంతృప్తులకు దారి తీస్తోందట. ఇక నిజామాబాద్ ఎంపీ ధర్మపురి అరవింద్ జాతీయ స్థాయిలో తనకున్న పరిచయాలతో అధ్యక్ష పదవి కోసం గట్టిగానే ప్రయత్నం చేస్తున్నారుట. మెదక్ ఎంపీ రఘునందన్ రావు సైలెంట్ గా అధ్యక్ష పదవి కోసం లాబియింగ్ చేస్తున్నారుట. ఇక పార్టీలోకి కొత్తగా వచ్చిన వారికి కాకుండా పాతవారికే అధ్యక్ష పదవి ఇవ్వాలన్న డిమాండ్ తో రాంచందర్ రావు సీనియర్ మద్దతు కూడగట్టినట్లు టాక్. ఎంపీల్లో ఎవరికి చాన్స్ ఇచ్చిన పార్టీ తమ కంట్రోల్ ఉండదని భావిస్తున్న ఒకరిద్దరు సీనియర్ నేతలు పాయల్ శంకర్ పేరును ప్రతిపాదించినట్లు బీజేపీ రాష్ట్ర కార్యాలయంలో గుసగుసలు వినిపిస్తున్నాయి. ఇక దేశవ్యాప్తంగా మహిళలకు పెద్దపీట వేయాలన్న ఆలోచనలో జాతీయ నాయకత్వం ఉందట. అందులో భాగంగానే డీకే అరుణ పేరు తెరమీదకు వచ్చినట్లు తెలుస్తోంది. ఇక పార్టీ కోసం పనిచేసే వ్యక్తిగా ముద్రపడిన మురళీధర్ రావు కూడా ప్రయత్నాలు చేస్తున్నారుట. బీజేపీ జాతీయ నాయకత్వం కూడా ఓ వైపు రాష్ట్ర నేతల నుంచి అభిప్రాయ సేకరణ చేస్తూనే మరోవైపు పాలిటిక్ సర్వేలు చేపిస్తోందట. ఈ నెల 15 లోపే జాతీయ అధ్యక్షుడిని ఎన్నిక పూర్తి చేయబోతోతున్నారుట. అంతలోపే తెలంగాణ బీజేపీ అధ్యక్ష సెలక్షన్ ఉంటుందన్న చర్చ సాగుతోంది. ఈ నేపథ్యంలోనే ఏ క్షణంలోనైనా బీజేపీ జాతీయ నాయకత్వం నుంచి ప్రకటన రావచ్చన్న టాక్ బలంగా వినిపిస్తోంది. తెలంగాణ కాషాయ రథసాధిగా ఎవరికి అవకాశం దక్కతోతుందో చూడాలి మరి.

సంపాదకీయం

ప్రభాత సమీచారం
తెలంగాణ తెలుగు దినపత్రిక

ట్రంప్ దెబ్బకు భారత్ కూడా

సుంకాలు తగ్గించిందా?

భారత ప్రధాని నరేంద్రమోడీ తనకు జిగ్గీ దోన్స్ అయినా.. తన కోసం అంతకుముందు ఎన్నికల్లో ప్రచారం చేసినా కూడా భారత్ విషయంలో ట్రంప్ వెనక్కి తగ్గలేదు. సుంకాల విషయంలో ఇండియాను టార్గెట్ చేశారు. భారత్ తగ్గించకపోతే మేము కూడా తగ్గించకుండా పెంచుతామని హెచ్చరించారు. దీనికి బ్రెం కూడా ఇచ్చారు. అమెరికా స్వప్రయోజనాలే ధ్యేయంగా ముందుకెళుతున్న ట్రంప్ దెబ్బకు కెనడా, మెక్సికోలే కాదు.. ఇప్పుడు భారత్ కూడా వెనక్కి తగ్గింది. సుంకాలు తగ్గింపునకు అంగీకరించింది. ఇలా ట్రంప్ అనుకున్నది సాధించేస్తున్నాడు. భారత్ సుంకాల తగ్గింపుకు అంగీకరించినది అమెరికా అధ్యక్షుడు డొనాల్డ్ ట్రంప్ వెల్లడించడం వాణిజ్య రంగంలో ప్రాధాన్యం సంతరించుకుంది. భారత్ అధిక సుంకాలను విధించడం వల్ల అమెరికా సంస్థలు ఆ దేశంలో వ్యాపారం చేసేందుకు ఇబ్బందులు ఎదుర్కొంటున్నాయని ట్రంప్ పలుమార్లు వ్యాఖ్యానించారు. ఈ అంశాన్ని ప్రస్తావించి, తాము ఈ విషయాన్ని బహిరంగంగా చెప్పిన తర్వాతే భారత్ సుంకాలను తగ్గించేందుకు అంగీకరించిందని ఆయన పేర్కొన్నారు. వైట్ హౌస్ లో జరిగిన సమావేశంలో ఈ అంశాన్ని ఆయన మరోసారి లేవనెత్తారు.

– **భారత్ లోకి టెస్టా ప్రవేశం...** ఎలాన్ మస్క్ నేతృత్వంలోని టెస్టా త్వరలో భారత్ లో అడుగుపెట్టనుంది. ప్రస్తుతం భారత్ కార్ల దిగుమతిపై 110% సుంకాలను విధిస్తోంది. ఎలాన్ మస్క్ ఈ విషయంలో అనేక మార్లు తన అసంతృప్తిని వ్యక్తం చేశారు. ప్రపంచంలోనే అత్యధిక సుంకాలు విధించే దేశంగా భారత్ ను అభివర్ణించిన మస్క్, టెస్టా కార్లను భారత్ లో తక్కువ సుంకాలతో ప్రవేశపెట్టేందుకు చాలా ప్రయత్నాలు చేశారు. ఈ క్రమంలో అమెరికా నుంచి దిగుమతయ్యే కార్లపై సుంకాలను పూర్తిగా తొలగించేలా రెండు దేశాల మధ్య వాణిజ్య ఒప్పందంపై చర్చలు జరుగుతున్నాయి. అయితే, తక్షణమే సుంకాలను పూర్తిగా తొలగించేందుకు భారత్ ఇంకా ఆవేశించి స్పందిస్తోంది. ఈ నేపథ్యంలో ట్రంప్ చేసిన వ్యాఖ్యలు మరింత ప్రాధాన్యం సంతరించుకున్నాయి.

– **రష్యా ఆయుధాలను కొనవద్దని భారత్ కు ఆఫర్...** అమెరికా వాణిజ్యమంత్రి హెంరీ మెన్డెస్, భారత్ తన రక్షణ అవసరాల కోసం రష్యాపై ఆధారపడటం మానుకోవాలని సూచించారు. దీంతో భారత్-అమెరికా సంబంధాలు మరింత బలోపేతం అవుతాయని అభిప్రాయపడ్డారు. ప్రత్యామ్నాయంగా అధునాతన అమెరికన్ రక్షణ వ్యవస్థలను అందించేందుకు అమెరికా సిద్ధంగా ఉందని చెప్పారు. అంతేకాక యూఎస్ డాలర్ కు ప్రత్యామ్నాయంగా కొత్త కరెన్సీ కోసం బ్రిక్స్ దేశాలు ప్రయత్నించడం ఇరుదేశాల సంబంధాలకు ప్రతికూలంగా మారుతుందని ఆయన హెచ్చరించారు. అమెరికా దిగుమతులపై సుంకాలను తగ్గించాల్సిందిగా భారత్ ను కోరినట్లు లుట్టిక్ వెల్లడించారు. అమెరికా అధ్యక్షుడు ట్రంప్ కూడా పలు మార్లు భారత్, చైనా తదితర దేశాలపై భారీ సుంకాలను విధిస్తామని స్పష్టం చేశారు. ఏప్రిల్ 2న భారత్, చైనా విధించే సుంకాలు అమెరికా వాణిజ్య పరిస్థితిని ప్రభావితం చేయనున్నాయని పేర్కొన్నారు.

– **భారత్ స్పందన..** ట్రంప్ వ్యాఖ్యలపై భారత్ విదేశాంగ శాఖ ఆందోళన వ్యక్తం చేసింది. సుంకాలు, సుంకాలేతర అడ్డంకులను అధిగమించేందుకు బహుళ రంగ డైవైజ్మెంట్ వాణిజ్య ఒప్పందం కింద అమెరికాతో సంబంధాలను మరింత బలోపేతం చేసేందుకు ప్రయత్నిస్తామని వెల్లడించింది. ఈ పరిణామాలు భారత్-అమెరికా వాణిజ్య సంబంధాల్లో కీలక మలుపులో ఉన్నాయి. భారత్ తన వ్యాపార విధానాలను సవరిస్తుందా లేదా అనే అంశం ఆసక్తికరంగా మారింది. ఈ పరిణామాలు ఇరుదేశాల భవిష్యత్తు వ్యాపార సంబంధాలపై ప్రభావం చూపే అవకాశముంది.

గుట్టగా తవ్వేస్తున్నారు..!



హుజూరాబాద్ : గుట్ట చప్పుడు కాకుండా తవ్వేస్తున్నా మట్టి అక్రమార్కులకు సిరులు కురిపిస్తోంది. వర్షవేక్కించాల్సిన అధికారులు అటువైపు ఎందుకు చూడటం లేదనేది ప్రశ్నార్థకంగా మారింది. ఇకనైనా మట్టి అక్రమ దందాకు అడ్డుకట్ట వేయాలని ప్రజలు కోరుతున్నారు.

సాగుతోంది ఇలా..

హుజూరాబాద్ మండలం సిర్సిపల్లి శివారులోని పాండవుల గుట్టతోపాటు సమీప గుట్ట నుంచి మట్టిని అక్రమంగా తరలిస్తున్నారు. యంత్రాల సాయంతో ట్రాక్టర్లు, లారీల ద్వారా ఈ దండా నడిపిస్తున్నారు. ఇక్కడి నుంచి జమ్మికుంట, ఇల్లందకుంట, కమలాపూర్, సైదాపూర్ మండలాలకు రవాణా చేస్తున్నారు. ట్రీవుకు దూరాన్ని బట్టి రూ. 1500 నుంచి రూ. 2500ల వరకు వసూలు చేస్తున్నట్లు తెలిసింది.

మట్టి దండా బహిరంగంగానే జరుగుతున్నా అధికారులు మాత్రం చర్యలు చేపట్టడం లేదు. ఇటీవల తహసీల్దార్ కనుకయ్యకు సమాచారం రావడంతో తానే స్వయంగా వాహనాన్ని నడుపుకొంటూ పాండవుల గుట్ట వద్దకు వెళ్లారు. ఆయన వస్తున్నారనే సమాచారం తెలుసుకోవడం.. అక్రమార్కులు అక్కడి నుంచి పరారవడం.. అక్రమార్కుల ఇన్ ఫార్మర్ వ్యవస్థ పటిష్టతను తెలియపరుస్తోంది. నిత్యం వందలాది ట్రీవుల మట్టిని అక్రమంగా విక్రయిస్తున్నారు. గ్రామ శివారులోని గుట్టలే లక్షలాది టన్నులకుంటున్నారని. ఎక్కడ మట్టి కనబడితే చాలు అక్కడికి యంత్రాలు చేరుకుంటున్నాయి. వారిని అడిగే నాణ్యత కరమయ్యారు. రాత్రి పగలు తేడా లేకుండా యధేచ్ఛగా తవ్వేస్తున్నారు. రెవెన్యూ, పోలీసు శాఖల

అధికారులు మట్టిని తరలిస్తున్న వాహనాలు పట్టుకుంటే ప్రజాప్రతినిధుల నుంచి అధికారుల మీద ఒత్తిళ్లు తీసుకొస్తున్నారని సమాచారం.

జాతీయ రహదారి నిర్మాణ పనులు సాగుతున్నాయి. సదరు నిర్మాణ కంపెనీ ఈ గుట్టల నుంచి నిబంధనలకు విరుద్ధంగా మట్టిని తీసుకున్నారని సమీప గ్రామస్థులు ఆరోపిస్తున్నారు. ఇష్టానుసారంగా మట్టిని తీయటంతో లోతైన గోతులు ఏర్పడ్డాయని.. మైనింగ్ అధికారులు ఇటువైపే చూడటం లేదని చెబుతున్నారు. శంకరపట్నం మండలం మెట్ పల్లి, కరీంపేట, తాడికల్, మొలంగూరు గ్రామాల సమీపంలోని గుట్టలతోపాటు కాకతీయ ప్రధాన కాలువల సమీపంలోని మట్టి నిల్వలను వదిలిపెట్టలేదు. చీకటి పడితే చాలు.. ట్రాక్టర్లలో తరలింపు కొనసాగుతోంది.

మట్టి అక్రమ రవాణాకు అడ్డుకట్ట వేస్తామని హుజూరాబాద్ ఎమ్మెల్యే కనుకయ్య తెలిపారు. అక్రమంగా మట్టి తీయటం నేరమని.. చట్ట ప్రకారం కఠిన చర్యలు తప్పవని హెచ్చరించారు. నిబంధనలు ఏం చెబుతున్నాయంటే..

ముందుగా మైనింగ్ శాఖకు టెంపరరీ పర్మిట్ తో దరఖాస్తు చేసుకోవాలి. కావాల్సిన పరిమాణాన్ని అందులో సమాధాన చేయాలి. ఆన్ లైన్ లోనే చెల్లింపులు చేయాల్సి ఉంటుంది. దరఖాస్తు పరిశీలన కోసం ఆ మండల తహసీల్దార్ కు నివేదిస్తారు. తహసీల్దార్ ఆ ప్రాంతాన్ని పరిశీలించి ఎన్ ఫోస్ కో జారీ చేసిన తర్వాతే మట్టి తీయాలి ఇదంతా 5 నుంచి 10 రోజుల్లో పూర్తి కావాల్సి ఉంటుంది.

వనరులు అడుగంటి వన్యప్రాణుల విలవిల



సిరిసిల్లా : రోజురోజుకూ ఉష్ణోగ్రతలు పెరుగుతున్నాయి. ఫలితంగా అడవుల్లో నీటి వనరులు అడుగంటిపోతున్నాయి. ఊట కుంటలు, చెక్ డ్యాంలలో నీటి జాడలు కనుమరుగవుతున్నాయి. వేసవి కాలంలో వన్యప్రాణుల మనుగడకు ఇబ్బందులు లేకుండా అధికారులు చర్యలు చేపట్టాల్సి ఉండగా నిధుల లేమితో ఆయా పనులు ముందుకు సాగడం లేదనే ఆరోపణలు వినిపిస్తున్నాయి. ఫలితంగా అడవి జంతువులు దాహార్తితో అల్లాడుతున్నాయి. నీటికోసం జనరణ్యంలోకి వస్తున్నాయి. జిల్లాలో చందుర్తి, మల్కాల, సిరిసిల్లా అటవీక్షేత్రాల పరిధిలో 12 సెక్షన్లు ఉన్నాయి. 44 బీల్ టోలో సుమారు 27 వేల హెక్టార్లకు పైగా అటవీ విస్తీర్ణం ఉంది. ప్రధానంగా వీర్లపల్లి, ఎల్లారెడ్డిపేట, రుద్రంగి, చందుర్తి, కోనరావుపేట, గంభీరాపుపేట, ముస్తాబాద్ మండలాల్లో ఎక్కువ శాతం అడవులు విస్తరించి ఉన్నాయి. జిల్లాలో 2017-18 సంవత్సరంలో వన్యప్రాణి గణన చేపట్టారు. అడవుల్లో నీటి వనరులను పరిశీలిస్తే రాతి కట్టడాలు 178, పర్వోత్పేషన్ ట్యాంకులు(చిన్న, పెద్దవి)116, సానరిపిట్లు 120 ఉన్నాయి.

నిధులు వస్తేనే పనులు

వన్యప్రాణుల దాహం తీర్చడానికి అటవీశాఖ ఆధ్వర్యంలో తాగునీటి వ్యవస్థను ఏర్పాటు చేయాల్సి ఉంది. అడవుల వృద్ధితోపాటు వన్యప్రాణి సంరక్షణకు గతంలో అటవీశాఖ నీటి వనరులను అభివృద్ధి చేసింది. నీటి జాడలు లేని ప్రాంతాల్లో 4 నుంచి 6 చదరపు కిలోమీటర్లకు ఒకటి చొప్పున సానరిపిట్లను ఏర్పాటు చేశారు. రూ. లక్షల నిధులతో చెక్ డ్యాంలు, రాక్ ఫిట్ డ్యాంలు, సోలార్ పంపు సెట్లు తదితరాలను ఏర్పాటు చేశారు. వాటి నిర్వహణతోపాటు మరమ్మత్తులకు అటవీశాఖకు భారీగా ఖర్చవుతుంది. ప్రభుత్వం నుంచి రెండేళ్లుగా

నిర్వహణ నిధులు విడుదల కాకపోవడంతో పనులు చేపట్టడం గగనంగా మారింది. అయిదు సోలార్ పంపు సెట్లలో నీటి లభ్యత క్రమంగా తగ్గుతుండగా కొన్ని మరమ్మత్తులకు గురయ్యాయి. పంచాయతీ ట్రాక్టర్ ద్వారా నీటి సరఫరా చేసే అవకాశాలు ఉన్నా ఇంధన కొనుగోలు భారంగా మారుతోంది. కొన్నిచోట్ల బీల్ అధికారులు, సెక్షన్ అధికారులు సొంత డబ్బులను వెచ్చిస్తున్నారు.

తప్పని ముప్పు

అడవుల్లో నీటి లభ్యత లేకపోవడంతో దప్పిక తీర్చుకునేందుకు వన్యప్రాణులు జనరణ్యంలోకి వస్తున్నాయి. పంట పొలాలను ధ్వంసం చేయడంతో రైతులకు తీవ్ర నష్టం వాటిల్లుతోంది. వనాలు వీడే ప్రాణులను హతమార్చేందుకు వేటగాళ్లు మాటు వేస్తున్నారు. గుట్ట చప్పుడు కాకుండా వన్యప్రాణుల మాంసాన్ని విక్రయిస్తున్నారు. ఇటీవల గంభీరాపుపేట మండలానికి చెందిన ఓ వ్యక్తి దుప్పి మాంసాన్ని విక్రయిస్తూ అధికారులకు పట్టు బిడ్డడు. సిరిసిల్లా కేంజీ పరిధిలో ఏడుగురిపై కేసులు నైతం నమోదయ్యాయి. గతేడాది వీర్లపల్లి మండలంలో మూడు దుప్పలు శునకాల దాడిలో మృతిచెందాయి. నీటి వసతి కల్పిస్తున్నాం అడవుల్లో వన్యప్రాణుల సంరక్షణకు చర్యలు చేపడుతున్నాం. నిర్వహణ విషయంలో నిధుల కొరత వాస్తవమే. అయినప్పటికీ సానరిపిట్లలో నీటిని నింపుతున్నాం. అడవి జంతువుల దాహార్తి తీర్చేందుకు అవసరమైన మౌలిక సదుపాయాలు కల్పిస్తున్నాం. వన్యప్రాణులకు ముప్పు కలిగించే వారిపై కఠినంగా వ్యవహరిస్తాం. వన్యప్రాణుల దాడిలో నష్టం జరిగితే అటవీ అధికారులకు సమాచారం ఇవ్వాలి. పరిశీలించి పరిహారం ఇప్పించేలా చూస్తాం. శ్రీహరి ప్రసాద్, అటవీక్షేత్రాధికారి సిరిసిల్లా

ప్రధాన పంట వరి

జగిత్యాల : నీటి లభ్యతతో ఉమ్మడి జిల్లాలో ఈ యాసంగిలోనూ వరి ప్రధానపంటగా నిలిచింది. నవంబరు నుంచి ఫిబ్రవరి 15 వరకు రైతులు పెద్దపెత్తున వరినాట్లు వేయగా విస్తీర్ణం రిత్తా ఉమ్మడి కరింసగర్ జిల్లా ఉమ్మడి నల్గొండ జిల్లా తరువాత రాష్ట్రంలోనే రెండోస్థానంలో నిలిచినట్లు వ్యవసాయశాఖ తాజా గణాంకాలు వెల్లడిస్తున్నాయి. సాధారణం కన్నా 27 శాతం

వరకు అధిక వర్షపాతం సమోద, భూగర్భ జలలభ్యత, ఆయకట్టుకు శ్రీరాంసాగర్, ఎల్ ఎం డి తదితర ప్రాజెక్టు నీటిని విడుదల చేయటం, వరదకాలువలో నీటినిల్వ తదితర కారణాలతో రైతులంతా వరిసాగుకే మళ్లారు. ఇతర పంటలకు కూలీల కొరత, వణ్యప్రాణులు, కోతుల బెడద, శత్రుత్వలకు మార్పిడింగ్ సమస్య ఉండగా కనీస మద్దతు ధరకు దొడ్డు ధాన్యం సేకరణ, సన్నాల్ కు టోనస్ చెల్లింపు తదితర కారణాలతో మెజారిటీ రైతులు వరివైపే ముగిరారు. నాలుగు జిల్లాల్లో 2022లో యాసంగిలో 6.64 లక్షల ఎకరాల్లోనే రైతులు వరిని సాగుచేయగా 2023లో 9.33 లక్షల ఎకరాల్లో, నిరుదు 9.15 లక్షల ఎకరాల్లో, ఈ యాసంగిలో

8.83 లక్షల ఎకరాల్లో వరి సాగు చేస్తున్నారు. నాలుగు జిల్లాల్లోనూ 84 వేల ఎకరాల్లో మొక్కజొన్న సాగుచేయగా తదుపరి సువ్వు, ఆవాలు, జొన్న, నజ్జ, వేరుసెనగ, అలసంద, కంది, పెసర, మినుము, అయిలేపామ్, కూరగాయలు తదితర పంటలను విత్తుతున్నారు. వరిపంటను అధిక విస్తీర్ణంలో సాగుచేయగా ఎండవేడిమి పెరగటంతో భూగర్భ జలమట్టం తగ్గి నీటితీడులు సమస్యగా మారగా చివరి ఆయకట్టుకు ఆశించినట్లుగా కాలువనీరు వెళ్లటం లేదు. రాత్రి చలి, పగటిపూట ఎండవేడిమితో పోషకలోపాలు, చీడపీడల సమస్యకూడా పెరిగి వరి రైతులు పలుమార్లు సస్యరక్షణ చర్యలను చేపట్టాల్సి వచ్చి తల్లడిల్లుతున్నారు. మరోవైపు ఎల్లరింపల్లి నుంచి నీటిని పూర్తిస్థాయిలో ఎత్తిపోసే వీలు లేకపోవడంతో ఎస్సార్ టెస్సెస్ వైనే భారం పడినా.. ఎస్సార్ టెస్సెస్ నూ నీటినిల్వ తగ్గుతుండటం ఆందోళనకరంగా మారింది. ఈ నేపథ్యంలో విద్యుత్, సాగునీరు, చీడపీడల సమస్యను అధిగమించి ధాన్యాన్ని సగటు స్థాయిలో శత్రుత్వ చేయటం రైతులకు సవాలంగా మారింది. ఇప్పటినుంచి విద్యుత్, సాగునీటి సమస్య తలెత్తడం వల్లగా తీసుకుంటేనే పంటను సజావుగా పూర్తిచేయగలుగుతారు.

ఆర్థిక స్వావలంబన...

ఆరోగ్య రక్షణ

బోయినపల్లి : స్వశక్తి మహిళా సంఘాల్లోని సభ్యులు ఆర్థికాభివృద్ధి సాధించడానికి ప్రభుత్వం బ్యాంకు లింకేజీ రుణాలు అందిస్తోంది. అధికారులు క్షేత్ర స్థాయిలో ఎప్పటికప్పుడు పర్యవేక్షణ చేస్తూ లక్ష్యాలు సాధించే విధంగా కృషి చేస్తున్నారు. మహిళా సంఘాల్లోని సభ్యులు ఆరోగ్యంపై శ్రద్ధ వహించే విధంగా తాజాగా అధికారులు కార్యాచరణ రూపొందించి అమలు చేస్తున్నారు.

మహిళా సంఘాల సభ్యులకు అవగాహన

జిల్లాలో 9854 స్వశక్తి సంఘాలు ఉండగా సుమారు 1,14,462 మంది సభ్యులు ఉన్నారు. సంఘాల్లోని సభ్యులకు బ్యాంకు లింకేజీ, స్త్రీ నిధి రుణాలు అందిస్తున్నారు. రుణాలను సద్వినియోగం చేసుకుంటూ సభ్యులు కిరాణి, కుట్టు మిషన్, వస్త్ర రుకాణం ఏర్పాటు చేసుకొని స్వయం ఉపాధి పొందుతున్నారు. తీసుకున్న రుణంతోపాటు వడ్డీ కలిపి ప్రతినెలా బ్యాంకులో వాయిదాలు చెల్లిస్తున్నారు. కుటుంబానికి ఆర్థికంగా అండగా నిలబడుతున్నారు. కాగా మహిళా సంఘాల్లోని సభ్యులు ఆరోగ్యంపై శ్రద్ధ తీసుకునే విధంగా అవగాహన కల్పించాలని అధికారులు నిర్ణయించారు. అనేక మంది కాన్సర్, థైరాయిడ్, మూత్రకోశ, రక్తహీనత, అధిక బరువు, మధుమేహం, ఇతర వ్యాధులతో బాధపడుతున్నారు. ఇలాంటి ఇబ్బందులు ఎదుర్కొంటున్న వారు తమ



అనారోగ్య సమస్యలను చెప్పుకునే విధంగా అవగాహన కల్పించడం తోపాటు వాటి బారిన పడకుండా ఉండటానికి తీసుకోవాల్సిన జాగ్రత్తలను వివరించాలని నిర్ణయించారు. ఇప్పటికే జిల్లా స్థాయిలో ఏపీఎం, సీసీ, మండల సమాఖ్య పాలకవర్గ సభ్యులకు ఐసీడీఎస్, వైద్య సిబ్బంది అవగాహన కార్యక్రమం నిర్వహించారు. మండల కేంద్రంలోని ఐకీ కార్యాలయంలో వీవోఏ, గ్రామైక్య సంఘం పదాధికారులకు, ఆరోగ్య కమిటీ సభ్యులకు అవగాహన కల్పిస్తున్నారు. ఆరోగ్యవంతంగా ఉండటానికి తీసుకోవాల్సిన జాగ్రత్తలు వివరించడంతోపాటు వ్యాయామం చేయడం, గర్భిణులు తీసుకోవాల్సిన జాగ్రత్తలు, అంగన్వాడీ కేంద్రంలో జరిగే కార్యక్రమాలు, లభించే పోషకాహారం, వ్యాక్సిన్ షెడ్యూల్ గురించి వివరిస్తున్నారు. గ్రామాల్లోని స్వశక్తి మహిళా సంఘం సభ్యుల సమావేశంలో ఆరోగ్య అంశం ఎజెండాగా చేర్చాలని నిర్ణయించారు. సమావేశంలో వారితో మాట్లాడి వారి ఆరోగ్య సమస్యలను తెలుసుకోవడం, తీసుకోవాల్సిన పౌష్టికాహారంపై అవగాహన కల్పించాలని వీవోఏలకు అధికారులు సూచిస్తున్నారు.

తరచూ కార్యక్రమాలు నిర్వహించాలి

వజ్రస్థ, వరదపల్లి

ఆర్థికంగా ఎదగడంతోపాటు ఆరోగ్యంపై శ్రద్ధ తీసుకోవాలని అధికారులు అవగాహన కల్పిస్తున్నారు. ఇది మహిళా సంఘాల సభ్యులకు ఎంతగానో మేలు చేస్తుంది. మా సమస్యలు తెలుసుకొని పరిష్కారం, తీసుకోవాల్సిన జాగ్రత్తలు తెలియజేయడం సంతోషం. ఇలాంటి కార్యక్రమాలు తరచూ నిర్వహించే విధంగా అధికారులు చర్యలు తీసుకోవాలి.

ప్రత్యేకంగా వివరిస్తున్నాం

జయసుధ, ఏపీఎం

మండల సమాఖ్య కార్యాలయంలో వీవోఏ, గ్రామైక్య సంఘం పదాధికారులకు ఆరోగ్య అవగాహన కార్యక్రమం నిర్వహించాం. సంఘం సభ్యుల అనారోగ్య సమస్యలు తెలుసుకోవడంతో పాటు తీసుకోవాల్సిన జాగ్రత్తలు, పౌష్టికాహారం తదితర అంశాలపై వివరించాం. గ్రామాల్లో నిర్వహించే స్వశక్తి సంఘాల సమావేశాల్లో సభ్యులకు అంగన్వాడీ, వైద్య సిబ్బందితో అవగాహన కల్పించాలని ప్రత్యేకంగా వివరిస్తున్నాం. దీనివల్ల మహిళలకు ఎంతో మేలు జరుగుతుంది.

ఆదాయం అంతంతే

వేములవాడ : దక్షిణ కాశీగా పేరొందిన ప్రముఖ పుణ్యక్షేత్రమైన వేములవాడలోని శ్రీ రాజరాజేశ్వర స్వామివారి ఆలయంలో ఏటా జరిగే మహాశివరాత్రి జాతరకు యంత్రాంగం కోట్ల రూపాయలను భక్తుల సౌకర్యాల కోసం వెచ్చిస్తోంది. కాగా ఖర్చుకు తగిన ఆదాయం రావడం లేదు. గత నెల 25 నుంచి 27 వరకు ఆలయంలో మహాశివరాత్రి వేడుకలకు రాష్ట్రంలోని వివిధ ప్రాంతాలతో పాటు ఆంధ్రప్రదేశ్, మహారాష్ట్ర, ఛత్తీస్ గఢ్, ఒడిశా, మధ్యప్రదేశ్, కర్ణాటక తదితర రాష్ట్రాల నుంచి దాదాపు నాలుగు లక్షల మంది భక్తులు వస్తారని అంచనాతో ఆ స్థాయిలో భక్తులు రాలేదు. మూడు రోజుల వేడుకలకు సుమారు మూడున్నర లక్షలకు పైగా భక్తులు స్వామివారిని దర్శించుకుని వివిధ రకాల మొక్కులు చెల్లించుకుని వెళ్లారు. అత్యంత వైభవంగా నిర్వహించిన ఈ వేడుకలకు రూ. 2.03 కోట్ల నిధులు వెచ్చించారు. వేడుకలు ముగిసిన తరువాత స్వామివారికి వివిధ విభాగాల ద్వారా రూ. 1,31,89,177ల ఆదాయం సమకూరింది. హుండీల లెక్కింపుతో మరో రూ.కోటికి పైగా ఆదాయం సమకూరే అవకాశం ఉందని దేవస్థానం అధికారులు భావిస్తున్నారు.

ఎక్కువ స్వయం తాత్యాలిక ఏర్పాట్లే..

మహాశివరాత్రి జాతరలో ఏటా చాలా వరకు తాత్యాలిక పనులకు రూ.కోట్ల నిధులు వెచ్చిస్తున్నారు. శాశ్వత నిర్మాణ పనులపై అధికారులు దృష్టి సారించక పోవడం వలు విమర్శలకు తావిస్తోంది. ఏటా చలువపందిళ్లు, కలకత్తా పెండార్లు, అద్దే ప్రాతిపదికన సీసీ కెమెరాలు, శివార్చన వేదిక వద్ద అద్దే ప్రాతిపదికన ఏర్పాట్లు, లైటింగ్, సూచిక బోర్డులు, కమాన్, ప్రత్యేక క్యూలైన్లు వంటి తదితర వాటికి నిధులు భారీగానే వెచ్చిస్తున్నారు. మహాశివరాత్రి వేడుకలకు ప్రత్యేక ఆకర్షణ కోసం ఆయా ఏర్పాట్లు చేస్తున్నారు. పెద్ద ఎత్తున నిధులు ఖర్చు చేసి భక్తులకు సకల సౌకర్యాలు, వసతులు కల్పిస్తున్నప్పటికీ అధికారుల అంచనా మేరకు భక్తులు, ఆదాయం రావడం లేదు. ప్రతి ఏటా ఇదే తంతు కొనసాగుతోంది. వేములవాడకు వచ్చేవారికి అవసరమైన వసతి గదులు, క్యూలైన్లలో మౌలిక వసతులు, సులువుగా స్వామివారి దర్శనం తదితర అంశాలపై అధికారులు దృష్టి సారించాలని భక్తులు కోరుతున్నారు.

శాశ్వత పనులకు అవకాశం లేదు

మహాశివరాత్రి జాతర సందర్భంగా చేపట్టే ఏర్పాట్లలో శాశ్వత పనులు చేపట్టడానికి వీలు లేదు. ఇందులో కలకత్తా పెండార్లు, చలువ పందిళ్లు, లైటింగ్, కమాన్, వంటివి అలంకరణ కోసమే ఏర్పాటు చేస్తున్నారు. శాశ్వత పని చేయాలంటే మ్యాస్టర్ ప్లాన్ ను అనుసరించాల్సి నిర్మాణాలు చేయాల్సి ఉంది. రఘునందన్, డి.ఈ రాజన్న ఆలయం

పొరదర్శక అనుమతులు.. పక్కాగా నిర్మాణాలు

హైదరాబాద్: పురపాలిక తరహాలోనే గ్రామ పంచాయతీల్లో కూడా తెలంగాణ స్టేట్ బిల్డింగ్ పర్మిషన్ అప్రూవల్ అండ్ సేల్స్ సర్టిఫికేషన్ సిస్టమ్ (టీజీబీపాస్)ను ప్రవేశపెట్టారు. దీంతో గ్రామ పంచాయతీల్లో భవన నిర్మాణ అనుమతుల్లో ప్రజాప్రతినిధుల జోక్యం తగ్గిపోవడంతో పాటు అక్రమ నిర్మాణాలకు అడ్డుకట్ట పడనుంది. టీఎస్బీపాస్ విధానాన్ని అమలు చేయడానికి ప్రభుత్వం ఉత్తర్వులు జారీ చేసింది. దీనికి సంబంధించిన సాఫ్ట్వేర్ను కూడా రూపొందించారు. చేర్చులు, మార్పులతో గ్రామీణుల ముంగిటకు వచ్చింది.వేయి కంటే తక్కువ జనాభా ఉన్న గ్రామాలు 197; జిల్లాలో పరిగి, కొడంగల్, వికారాబాద్, తాండూరు నియోజకవర్గాలందంగా, వేయి కంటే తక్కువ జనాభా ఉన్న గ్రామాలు 197, ఐదు వేల జనాభాకు పైగా ఉన్న గ్రామ పంచాయతీలు 10 ఉన్నాయి. కొత్త విధానం ద్వారా ఇకమీదట



పురపాలిక పరిధిలో అమలవుతున్న మాదిరిగానే భవన నిర్మాణాలకు తప్పనిసరిగా అనుమతులు పొందాలి. ప్రస్తుతం ఈ పంచాయతీ ద్వారా 300 గజాల వరకు స్థలం ఉండి నిర్మాణాల అనుమతికి దరఖాస్తు చేసుకుంటే కార్యదర్శులు పరిశీలించి అనుమతులు మంజూరు చేస్తున్నారు.

దరఖాస్తు చేసిన వెంటనే పరిశీలన

టీజీబీపాస్ ద్వారా ప్రస్తుతం పురపాలికల్లో భవన నిర్మాణ అనుమతులు ఇస్తున్నారు. మీసేవలో ప్లాట్ల వివరాలతో కూడిన దస్తావేజులను పొందుపర్చి టీజీబీపాస్కు దరఖాస్తు చేయగానే అక్కడి అధికారి పరిశీలిస్తారు. పురపాలకలోని చట్టణ ప్రణాళిక, నీటిపారుదల, ఆర్అండ్బీ అధికారులు పరిశీలించి 21 రోజుల్లోనే అనుమతులు ఇస్తున్నారు. ప్రస్తుతం గ్రామ పంచాయతీల్లో కూడా 21 రోజుల్లోనే అనుమతులు ఇస్తున్నారు.

సాంకేతిక సమస్య తలెత్తే వివేచన

టీఎస్బీపాస్తో గ్రామాలకు ఉపయోగం ఉన్నా సాంకేతిక సమస్యలు తలెత్తే అవకాశం లేకపోలేదు. అధికశాతం గ్రామాల్లో మీసేవ కేంద్రాలు అందుబాటులో లేవు. దస్తావేజుల కోసం మండల కేంద్రాలకు వెళ్లి నమోదు చేసుకోవాల్సి వస్తోంది. టీజీబీపాస్ ద్వారా తిరస్కరించిన దరఖాస్తుల రుసుము తిరిగి రాదు. దీంతో చేసే పనినే జాగ్రత్తగా చేయాల్సి ఉంటుందని అధికారులు వివరిస్తున్నారు. గ్రామాల్లోనూ సెల్ ట్యాక్స్, అంతర్గత రహదారులు తప్పనిసరిగా 30 అంగుళాలు ఉండాలన్న నిబంధనలు పాటించాలి. మండల కేంద్రాలు అభివృద్ధి వైపు అడుగులు వేస్తుండటంతో అనుమతులు లేకుండానే వ్యవసాయ భూములు ప్లాట్లుగా మారుతున్నాయి. ప్రభుత్వం అమలు చేయనున్న టీజీబీపాస్ ద్వారా అక్రమ నిర్మాణాలకు అడ్డుకట్ట పడుతుందని అధికారులు వివరిస్తున్నారు.

ఉద్యాన పంటలకు ప్రోత్సాహమేదీ..!

ఎల్లారెడ్డిపేట : జిల్లాలోని నేలల స్వభావం అన్ని రకాల పంటల సాగుకు అనుకూలంగా ఉంటుంది. గత కొంత కాలంగా సాగునీటి లభ్యత అనుకూలంగా ఉండటంతో పంటల సాగు విస్తీర్ణం పెరుగుతూ వస్తోంది. కాగా జిల్లా రైతుల పరిసాగువైపే మొగ్గు చూపుతున్నారు. ప్రభుత్వ ప్రోత్సాహం అంతంతమాత్రంగా ఉండటంతో ఉద్యాన, ఆరుతడి పంటల సాగుకు దూరంగా ఉంటున్నారు. వన్యప్రాణులు, కోతుల బెడద కూడా అందుకు కారణమవుతోంది.

6756 ఎకరాలకే పరిమితం

1,87,464 హెక్టార్ల విస్తీర్ణం కలిగిన జిల్లాలో 1,01,062 సాగుకు యోగ్యమయ్యే భూములున్నాయి. ఇందులో చెరువులు, కుంటల కింద 15,175 హెక్టార్లు, బోర్లు, బావుల కింద 25,212 హెక్టార్లు సాగులోకి వస్తుండగా వర్షాధార సాగుభూములు మరో 45,400 హెక్టార్లు ఉన్నాయి. ఈ యాసంగిలో అత్యధికంగా 1,77,250 ఎకరాల్లో రైతులు పరిపంట సాగుచేశారు. ఇతర ఆరుతడి పంటలైన గోధుమ 52 ఎకరాలు, మొక్కజొన్న 1693, పెసర 13.2, శనగ 180, వేరుశనగ 25.2, సువ్వులు 146, పొద్దుతిరుగుడు 1046 ఎకరాలను మాత్రమే సాగుచేశారు. ఇక జిల్లాలో ఉద్యాన పంటల సాగు 6756 ఎకరాలకు మాత్రమే పరిమితమైంది. 2024-2025 ఆర్థిక సంవత్సరంలో నిర్దేశించిన లక్ష్యాన్ని చేరుకోలేకపోయారు. ఉద్యాన పంటల సాగుపై రైతుల్లో అవగాహన కొరవడింది. జిల్లాలో వన్యప్రాణుల స్వైర విహారంతో కూరగాయలు, ఉద్యాన పంటల సాగుకు తీవ్ర విఘాతం కలుగుతోంది. మొక్కజొన్న, శనగ, వేరుశనగ, సోయాబీన్, పొద్దుతిరుగుడు, కందులు, పెసలు, కూరగాయల పంటలు, పండ్ల తోటలపై వానరాలు, అడవిపందులు, ఇతర అడవి జంతువుల దాడితో రైతులు తీవ్రంగా నష్టపోతున్నారు. దీంతో అనేక మంది రైతులు పరిమినహా ఇతర ఉద్యాన పంటల సాగు జోలికి వెళ్లడం లేదు.

జిన్నరకాలకే రాయిల్స్...

జిల్లాలో 2024-2025 ఆర్థిక సంవత్సరంలో 24 ఎకరాల్లో పండ్ల తోటల పెంపకం చేపట్టాలని లక్ష్యంగా పెట్టుకున్నా 16 ఎకరాల్లో మాత్రమే సాగు చేశారు. 35 ఎకరాలకు సరిపడా కూరగాయల నారును అందించారు. మల్చింగ్ షీట్లకు ప్రభుత్వం ఎకరానికి రూ.6400 రాయితీ ఇస్తుండగా 82 ఎకరాల లక్ష్యానికి గాను 75 ఎకరాలకు అందజేశారు. సిద్దిపేట జిల్లా ములుగులోని సెంటర్ ఆఫ్ ఎక్స్ ప్లొరేషన్(సీఓఎ) నర్సరీ నుంచి టమాటా, మిర్చి, వంకాయ నారును మాత్రమే నూరుశాతం రాయితీపై ప్రభుత్వం అందిస్తోంది. గత మూడు సంవత్సరాల్లో 712 మంది రైతులు 2150 ఎకరాల్లో ఆయిల్ పామ్ పంటను సాగుచేశారు.

అవగాహన కల్పిస్తున్నాం

ఉద్యాన పంటల సాగులో ప్రభుత్వం కల్పిస్తున్న అవకాశాలపై రైతులకు ఎప్పటికప్పుడు అవగాహన కల్పిస్తున్నాం. మామిడి, బొప్పాయి, డ్రాగన్ ఫ్రూట్ తోటలు పెంచేందుకు ఎక్కువ లక్ష్యాన్ని ఇవ్వాలని కోరుతూ ప్రభుత్వానికి ప్రతిపాదనలు పంపించాం. పండిరి సాగును ఎక్కువగా ప్రోత్సహించాలని విన్నవిస్తున్నాం. వచ్చే ఆర్థిక సంవత్సరంలో 300 యూనిట్ల తులసర సేద్యం, 150 ఎకరాలకు బిందు సేద్యం పరికరాల మంజూరు కోసం ప్రభుత్వానికి నివేదిక అందజేశాము.లత, జిల్లా ఉద్యానశాఖ అధికారి

ఎల్ఆర్ఎస్కు సాఫ్ట్వేర్ కష్టాలు



హైదరాబాద్: అక్రమ లేఅవుట్లు క్రమబద్ధీకరణ(ఎల్ఆర్ఎస్)ను సాఫ్ట్వేర్ కష్టాలు వెంటాడుతున్నాయి. అకస్మాత్తుగా డేటా మాయం కావడం.. కొంత సమయం తర్వాత మళ్లీ ప్రత్యక్షం కావడం లాంటి పరిస్థితి ఎదురవుతున్నట్లు తెలుస్తోంది. సాంకేతిక ఇబ్బందులు వల్ల ప్రక్రియ వేగంగా ముందుకు వెళ్లడం లేదు. ఎల్ఆర్ఎస్ దరఖాస్తులకు సంబంధించి సెంటర్ ఫర్ గుడ్ గవర్నన్స్(సీజీజీ) సాఫ్ట్వేర్ను అందిస్తోంది. ఈ లోపాలను సరిదిద్దేందుకు యంత్రాంగం శ్రీకారం చుట్టింది. ఒకటి, రెండు రోజుల్లో పూర్తిగా పరిష్కరిస్తామని చెబుతున్నారు.

ఇప్పటివరకు 10వేల లోపు మాత్రమే..

హెచ్ఎంఓవోని ఆరు జోన్ల పరిధిలో 3.2 లక్షల వరకు దరఖాస్తులు పెండింగ్లో ఉన్నాయి. ప్రస్తుతం 10వేల వరకు మాత్రమే పరిశీలించి ఫీజు చెల్లింపు నోటీసులు జారీ చేశారు. ప్రత్యేకంగా ఎల్ఆర్ఎస్

దరఖాస్తుల పరిశీలన.. పరిష్కారం కోసం 67 మంది సిబ్బందిని కూడా రంగంలోకి దించారు. క్షేత్రస్థాయి పరిశీలన, రెవెన్యూ, ఇరిగేషన్ నుంచి ఎన్ఎస్ఐ జారీ ప్రక్రియలో వేగం పెరగాలని దరఖాస్తుదారులు కోరుతున్నారు. మాస్టర్ ప్లాన్లో తప్పుల కారణంగా చాలా దరఖాస్తులు పెండింగ్లో పెడుతున్నారని వాపోతున్నారు. కొన్ని లేఅవుట్లలో నీటి కుంటలు, చెరువులు ఉన్నట్లు మార్పు చేసి ఉంటున్నాయి. క్షేత్రస్థాయిలో అక్కడ నీటి వనరులు కనిపించడం లేదు. ఇలాంటి దరఖాస్తులను తదుపరి పరిశీలన కోసం పెండింగ్లో పెట్టడంతో పరిష్కారానికి నోచుకోవడం లేదు. వాస్తవానికి 200 మీటర్లలోపు నీటి వనరులు ఉన్నవాటిని తిరస్కరిస్తే ఎలాంటి ఇబ్బంది ఉండదు. నీటి వనరులు లేకుండానే ఎన్ఎస్ఐ తెచ్చుకోవాలని సూచిస్తుండటంతో చాలామంది అధికారుల చుట్టూ ప్రదక్షిణలు చేస్తున్నారు.

ఆన్లైన్లోనే ప్రాసీడింగ్స్ జారీ

ఎలాంటి వివాదాలు లేని ప్లాట్లకు ఫీజులు చెల్లించాలని దరఖాస్తుదారులకు సమాచారం అందుతోంది. చాలామంది ఆన్లైన్లో ఫీజులు చెల్లిస్తున్నారు. మార్చి 31వ తేదీ లోపు ఫీజులు చెల్లించిన వారికి 25శాతం రాయితీ రానుండటంతో చాలామంది ముందుకొస్తున్నారు. శివార్లలో మార్కెట్ ధర తక్కువగా ఉన్న ప్రాంతంలో 280 చదరపు గజాల ప్లాట్లు ఉన్న వ్యక్తి మొత్తం ఎల్ఆర్ఎస్ ఫీజు రూ.19,197 కాగా.. ఇందులో రూ.6,535 రాయితీ కింద హెచ్ఎంఓపీ ప్రకటించింది. మార్కెట్ ధర రూ.2 వేలు ఉన్న ప్రాంతంలో రిటేల్ రూ.60వేలకు పైనే పొందే అవకాశం ఉందని చెబుతున్నారు. ఫీజు చెల్లించిన దరఖాస్తుదారులకు వారం రోజుల్లోనే ఆన్లైన్లోనే ప్రాసీడింగ్స్ జనరేట్ అవుతుందని ఉన్నతాధికారి ఒకరు తెలిపారు. దానిని డౌన్లోడ్ చేసుకుంటే సరిపోతుందన్నారు.

దారికి రాక.. పనులు దలచేరక



హైదరాబాద్ : జీహెచ్ఎంసీ కాలనీల్లో కొత్త రోడ్డు వేస్తోందని సంబరపడ్డారు. పనులు మొదలుకాగానే కష్టాలు తీరుతున్నాయని మురిసిపోయారు. కానీ ఆ ఆనందం ఎంతోకాలం నిలవలేదు. పనుల్లో జాప్యమే ఇప్పుడు స్థానికులకు శాపంగా మారింది. ఇంజనీర్లు నిర్వాకంతో..ఓ వైపున నాసిరకం పనులు, మరో వైపు అసంపూర్ణ పనులు నగరవాసులకు సమస్యగా పరిణమిస్తున్నాయి. రెండు, మూడేళ్ల తర్వాత పూర్తి చేసినట్లు గుత్తేదారులు బిల్లులు పెడుతున్నా.. చాలా తీసుకుని ఇంజనీర్లు ఆమోదం తెలుపుతున్నారు. ఇటీవల అలాంటి రూ.150 కోట్ల విలువైన బిల్లులు రావడంతో కమిషనరీ ఇలంబర్ల విజిలెన్స్ విచారణకు ఆదేశించారు.

తీవ్ర కార్యాలయం నిఘా పెడితేనే..సర్కిళ్లు, డివిజన్ల వారీగా బెండ్రప్ల ప్రక్రియ ముగిశాక.. ఆరు నెలలైనా పూర్తవుని రోడ్డు నిర్మాణ పనులను ఉన్నతాధికారులు గుర్తించాల్సిన అవసరం ఉంది. కొందరు గుత్తేదారులు బెండ్రప్ల ఆహ్వానించని ప్రాంతాల్లోనూ పనులు చేస్తామంటూ రోడ్లను తవ్వేసి పదిలేస్తున్నారు. కేంద్ర కార్యాలయం వాటి లెక్క తేల్చి గుత్తేదారుల లైసెన్సు రద్దు చేయాలని, ఇంజనీర్లపై వేటువేయాలని ప్రజలు కోరుతున్నారు. ఇవిగో ఉదాహరణలు..

నెలకా కంపెనీ.. సింథటిక్ డ్రగ్స్ కహానీ!



హైదరాబాద్ : నగర శివారులో ఖాయిలాపడిన పరిశ్రమను అద్దెకు తీసుకొని డైజోఫాం తయారుచేశారు. నిత్యం సుమారు 100కిలోల సరకు తెలుగు రాష్ట్రాలతోపాటు, కర్ణాటక, తమిళనాడు సరఫరా చేశారు. ఇక్కడ పోలీసుల చిక్కాక మకాం విజయవాడకు మార్చారు. గతేడాది పోలీసుల తనిఖీల్లో ప్రధాన నిందితుడు అరెస్టాకావడంతో గుట్టు వెలుగు చూసింది. ఇదే తరహాలో బీబీనగర్లో అంతర్జాతీయ మత్తురాకెట్ బందారం టీజీన్యూట్ బృందం బట్టబయలు చేసింది. 120 కిలోలకుపైగా ఎఫ్ఎడ్ఎస్ న్యూడ్ఎస్ చేసుకుంది. దీని విలువ రూ.100 కోట్లకుపైగా ఉంటుందని అంచనా. విదేశాల్లోని డ్రగ్స్ దానీని భధకం ప్రకారం రాజధాని, శివారు ప్రాంతాల్లో సింథటిక్ డ్రగ్స్ దండా నిర్వహిస్తున్నట్లు ప్రాథమిక దర్యాప్తులో గుర్తించారు.

ఏం జరుగుతోందంటే.. రాజధాని చుట్టూపక్కల ప్రాంతాలు, ఉమ్మడి మహబూబ్ నగర్, నల్గొండ జిల్లాలో పలు ఫార్మాకంపెనీలున్నాయి. నిర్వహణ భారం, నష్టాలతో కొన్ని మూతపడ్డాయి. కొన్ని అరకొరగా కొనసాగుతున్నాయి. ఇక్కడి యంత్రాలు, ప్రయోగశాలలను మత్తుమరాలు తమకు అనువుగా మలచుకుంటున్నాయి. యజమానుల నుంచి అద్దెకుతీసుకొని ఎంఓఎంపి, ఎఫ్ఎడ్ఎస్, అల్కాజోలం, డైజోఫాం వంటి సింథటిక్ డ్రగ్స్ తయారుచేస్తున్నారు. అంతర్జాతీయ డ్రగ్ రాకెట్తో సంబంధాలున్న కింగ్డివీలు తెరవెనుక నుంచి వక్రం తిప్పుతుంటారు. దళారుల ద్వారా కార్యకలాపాలు చక్కబెడుతున్నారు. దుబాయ్, సింగపూర్, తైవాన్లో ఉన్న సూత్రదారులు ముంబయి,

దిల్లీ, గోవాల్లో స్వగర్లను దళారులుగా రంగంలోకి దింపుతున్నారు. వారి ద్వారా నష్టాల్లో ఉన్న కంపెనీల జాబితా సేకరిస్తున్నారు. ఆయా సంస్థల యజమానులు, ప్రయోగశాలలో పనిచేసే ఉద్యోగులతో మంతనాలు నిర్వహిస్తున్నారు. నెలకు రూ.10-20 లక్షలు అద్దె చెల్లించేందుకు సిద్ధపడుతున్నారు. అక్రమ కార్యకలాపాలకు అంగీకరించిన కంపెనీల పేరిట ముడిసామగ్రి కొనుగోలు చేస్తున్నారు. రాత్రి వేళల్లో సింథటిక్ డ్రగ్స్ తయారు చేస్తున్నారు. **ఒకరికొకరు తెలియకుండానే** ఓ ఫార్మా యూనిట్లో తయారైన డ్రగ్స్ను ఒక కారులో భద్రపరుస్తారు. 20-30 కిలోమీటర్ల దూరం వెళ్లాక మరో కారులోకి మారుస్తారు. రాష్ట్ర సరిహద్దుల్లో మరో బండిలోకి చేరవేస్తారు. సరకు గమ్యం చేరే వరకు 5-6 వాహనాలు మారుతాయి. భిన్నమైన వాహనాలు, డ్రైవర్లు, ఎజెంటు వీరిని అనుసరిస్తూ ఎస్సార్స్ మరో కారు. ఒకరికొకరు తెలియకుండా నిర్దేశిత ప్రాంతానికి మాదకద్రవ్యాలు చేరవేయటం వీరి ప్రత్యేకత. విదేశాల నుంచే అక్కడి నంబర్లతో వాట్సప్, టెలిగ్రాం యూపీల ద్వారా ఇక్కడున్న వారికి దిశానిర్దేశం చేస్తారు. ముంబయి, గోవా, దిల్లీ, బెంగళూరు చేసిన సరకు వివిధ మార్గాల్లో ఇతర దేశాలకు రవాణా అవుతున్నట్లు పోలీసు అధికారులు గుర్తించారు. పరిశ్రమలు మారుమూల ప్రాంతాల్లో ఉండటం, మూసీవేశారనే అభిప్రాయంతో అధికారులు ఎంచూచాడన్నట్లు వ్యవహరిస్తున్నారు. 15-30 రోజులకో ప్రాంతంలో యూనిట్ను అద్దెకు తీసుకోవటం ఈ స్వగర్ల ప్రత్యేకత.

పాలిత్రామిక వాడే.. ఉపాధి జాడ

తాండూరు : జిల్లాలో అతిపెద్ద పట్టణంగా పేరున్న తాండూరును వాయు కాలుష్యం నుంచి విముక్తి కల్పించేందుకు రాష్ట్ర ప్రభుత్వం ప్రక్రియను ప్రారంభించింది. ఇందులో భాగంగా పట్టణానికి 10 కిలో మీటర్ల దూరంలో ఉన్న తాండూరు మండలం జిన్గర్ల గ్రామ పరిధిలో కేటాయించిన ప్రభుత్వ భూముల్లో పారిశ్రామిక వాడ ఏర్పాటుకు సంబంధించిన మౌలిక వసతులను ప్రారంభించింది. ఈ భూముల్లో ప్రభుత్వం పారిశ్రామిక యూనిట్లను భాకులుగా ఏర్పాటు చేయనుంది. భాకులు వారిగానే మౌలిక వసతులను కల్పిస్తారు. ఇవి పూర్తికాగానే నాపరాళ్ల పారిష్ యూనిట్ల యజమానులకు వారి ఆసక్తిని బట్టి భాకులను కేటాయిస్తారు.



రోడ్లపై తొలగిస్తున్న వ్యర్థాల బెడద

తాండూరులోని నాపరాళ్ల పారిష్ యూనిట్లు, కటింగ్ యంత్రాల యూనిట్ల నుంచి నిత్యం వేల టన్నుల్లో వ్యర్థాలు సుద్దలు, ముక్కల రూపంలో బయటికి వస్తున్నాయి. వీటిని యజమానులు సమీపంలోని రోడ్లు, ప్రభుత్వ స్థలాలు, జల వనరుల్లో గుమ్మరిస్తున్నారు. వీటి కారణంగా కాలుష్యం పెరిగి ప్రజల ఆరోగ్యం దెబ్బతింటోంది.కొత్తగా ఏర్పాటయ్యే పారిశ్రామిక వాడలోకి మారే యూనిట్లలోని వ్యర్థాలను ఎప్పటికప్పుడు అక్కడే రీసైక్లింగ్ చేసే ప్లాంటును ఏర్పాటు చేస్తారు. 53 ఏళ్ల కిందట పేదలకు పంపిణీ చేసిన భూములు జిన్గర్లలోని ప్రభుత్వ భూమిని 53 ఏళ్ల కిందట పేదలకు పంపిణీ చేసింది. ఇందులో కొందరు వ్యవసాయం చేస్తే ఇంకొందరు ఖాళీగానే ఉంచారు. కాలుష్యం త్వరచేందుకు వచ్చే ఏడాది నుంచి భాకుల కేటాయింపు - కేష్యూరి, పరిశ్రమల మౌలిక సదుపాయాల కల్పన కార్పొరేషన్ అధికారి పారిశ్రామిక వాడలో మౌలిక వసతుల ఏర్పాటు పూర్తి కాగానే నాపరాళ్ల యూనిట్ల యజమానులకు భాకులను కేటాయిస్తాం. తాండూరు పట్టణంలో వాయుకాలుష్యం పూర్తిగా తగ్గించాలనే ఉద్దేశంతో నాపరాళ్ల యూనిట్లను ప్రభుత్వం పారిశ్రామిక వాడలోకి మారుస్తోంది.

స్థలం లేని పేదలకు గూడేదీ?

కరీంనగర్ : గ్రామీణ ప్రాంతాల్లో ఇళ్లు లేని నిరుపేదలకు ప్రభుత్వం ఇందిరమ్మ ఇళ్ల పథకం ద్వారా ఇంటిని కట్టించేందుకు ముందుకొస్తుండగా.. పట్టణాల్లో స్థలాలు లేని వారు, పక్కా ఇళ్లు లేని వారంతా గందరగోళానికి గురవుతున్నారు. మొదటి విడతలో నియోజకవర్గానికి 3,500 ఇళ్లను కేటాయించనున్నారు. నియోజకవర్గానికి వల్లెటూరులో 70 శాతం మందికి స్థలాలు ఉండగా పట్టణాలు, నగరంలో దానికి భిన్నంగా ఉంటోంది. అద్దె ఇళ్లలో నివాసం ఉంటూ శాశ్వత నివాసం వస్తుందని ఆశ పడిన వారికి నిరాశే ఎదురవుతోంది. మూడు దశల్లో ఇందిరమ్మ ఇళ్ల పథకంలో దరఖాస్తులను వడబోసి విభజించారు. మొదటి విడతలో స్థలమున్న వారికే ప్రాధాన్యం ఇస్తామని ప్రకటించడంతో దరఖాస్తుదారులు ఆందోళన చెందుతున్నారు.

స్థలం లేని వారి అధికం

కరీంనగర్తోపాటు ఇతర మున్సిపాలిటీల్లో స్థలం లేని వారే అధికంగా ఉన్నారు. వీరంతా అద్దెకు ఉండటం, సొంతిల్లు లేని వారికి ప్రభుత్వం ఇళ్లను ఇస్తుందని పేద, మధ్య తరగతి ప్రజలు భావించారు. తీరా జాబితాలు తయారు చేసి వేరు చేయడంతో ఇప్పట్లో పక్కా ఇళ్లు లేనట్లుగా భావించాల్సి వస్తుందని చెబుతున్నారు. నగరంలో పలు చోట్ల గుడిసెల్లో నివాసం ఉంటున్నారు. వీరికి స్థలం లేకపోవడంతో అర్హులైన అర్హులు కాని లెక్కల్లోకి వచ్చారు. కనీసం డబుల్ బెడ్ రూంలో వసతి కల్పించాలనే డిమాండ్ వస్తోంది. అద్దెకు ఉన్న వారి పరిస్థితి అలాగే తయారైంది. అద్దెలు భారీగా పెరుగుతుండగా కనీసం



ప్రభుత్వమైనా అవకాశం ఇస్తుందని భావించినా అశలు నెరవేరేలా కనిపించడం లేదు. పట్టణాల్లో పక్కా ఇళ్లు త్వరితగతిన మంజూరు చేసేలా చర్యలు తీసుకోవాలని ప్రజలు కోరుతున్నారు.

మూడు దశల్లో ఎంపిక

సొంతంగా ఇంటి స్థలం ఉండి నిర్మాణానికి దరఖాస్తు చేసుకున్న వారిని ఎల్-1 విభాగం కింద గుర్తించారు. సర్వే సమయంలో ఆ స్థలాన్ని జియో ట్యాగింగ్ చేశారు.సొంత స్థలం లేని వారిని ఎల్-2 జాబితాలో చేర్చారు. వారికి స్థలంతోపాటు నిర్మాణానికి రూ.5 లక్షలు కేటాయిస్తారు.అద్దెకున్నవారు, సొంత ఇల్లు ఉండి ఇందిరమ్మ ఇంటికోసం దరఖాస్తు చేసుకున్న వారిని ఎల్-3 కింద జాబితాలో ఉంచారు.

ఎండ సుర్దు.. మీటరు గిర్లు

హైదరాబాద్: ఉష్ణోగ్రతల తీవ్రతతో నగరంలో విద్యుత్తు డిమాండ్ పెరుగుతోంది. సాయంత్రం నుంచి అర్ధరాత్రి వరకు వాడకం అధికంగా ఉంటోంది. ఏసీల రోడ్తో రాత్రి 10 గంటల తర్వాత వినియోగం గరిష్ఠంగా నమోదవుతోంది. దీంతో డిస్ట్రిబ్యూషన్ ట్రాన్సిమిషన్లలో ట్రాన్సిమిషన్ లోడ్ను గుర్తించేందుకు సిబ్బంది రాత్రిపూట టంగ్ టెస్టర్ సాయంతో తనిఖీలు చేస్తున్నారు. రాత్రిపూట ట్రాన్సిమిషన్ లోడ్ 60 శాతం దాటిన చోట కొత్తవి ఏర్పాటు చేయాలని టీజీ ఎస్సీడీసీఎల్ యాజమాన్యం నిర్ణయించింది. గతంలో 100 కేపీఎ డీటీఆర్ ఒవర్లోడ్ అయితే అక్కడ 160 కేపీఎ ఏర్పాటు చేసేవారు. వేసవి ప్రారంభం కావడంతో అంతరాయాలు లేని సరఫరా కోసం ఎల్సీఎల్పై ఆంక్షలు, పర్యవేక్షణకు ఇన్ ఛార్జిగా ఇంజనీర్లకు అదనపు బాధ్యతలు అప్పగించారు. **నెట్వర్క్ బలోపేతానికి చర్యలు** నడివేసవిలో 5వేల మెగావాట్లకు గరిష్ఠ డిమాండ్ చేరుతుందని అంచనాల్లో అధికారులు ఉన్నారు. ఇందుకు తగ్గట్లుగా నెట్వర్క్ బలోపేతంపై వేసవి కార్యాచరణ ప్రణాళికలో పనులు చేపట్టారు. 11కేపీ టీగల్లో 250 యాంప్స్ వరకు విద్యుత్తు ప్రసారమవుతుంది. గతేడాది 160 యాంప్స్ దాటిన ఫీడర్లను గుర్తించి విభజన చేపట్టారు. 33కేపీ ఫీడర్ టీగల్లో 400 యాంప్స్ సామర్థ్యానికి 300 యాంప్స్ దాటితే విభజించి లోడ్ సర్దుబాటు చేశారు. ఉపకేంద్రాల్లోని పవర్ ట్రాన్సిమిషన్ లోడ్ 70 శాతం మించితే అదనపు పీటీఆర్లు ఏర్పాటు చేశారు. ముందస్తు చర్యలతో వేసవిలో అంతరాయాలు లేకుండా చేయగలమనే ధీమాను అధికారులు వ్యక్తం చేస్తున్నారు.



మహిళలు రాణించాలంటే చదువుకోవాలి: సీఎం రేవంత్ రెడ్డి

హైదరాబాద్: మహిళలు అన్ని రంగాల్లో రాణించాలన్న రాజీవ్ గాంధీ కలల్ని.. మహిళా వర్గీల విద్యార్థులు నిజం చేయాలని ముఖ్యమంత్రి రేవంత్ రెడ్డి పిలుపునిచ్చారు. అంతర్జాతీయ మహిళా దినోత్సవం సందర్భంగా కోఠిలోని వీరనారి చాకిలి ఐలమ్మ మహిళా విశ్వవిద్యాలయంలో రూ.550 కోట్ల విలువైన సూత్రస భవన నిర్మాణాలు, చారిత్రక కట్టడాల పునరుద్ధరణ పనులకు సీఎం.. శంకుస్థాపనలు చేశారు. ఎన్నికల్లో మహిళలకు 33 శాతం రిజర్వేషన్లు కల్పించే సందర్భం వస్తుందని, అందులో మీ ప్రాతినిధ్యం ఉండాలని ఆకాంక్షిస్తున్నట్లు సీఎం పేర్కొన్నారు. మహిళలకు అవకాశం ఇస్తే తమ చిత్తశుద్ధిని నిరూపించుకుని ఆదర్శంగా నిలుస్తున్నారని కొనియాడారు. ఈ యూనివర్సిటీలో చదువుకోవడం ఇక్కడి విద్యార్థుల

అదృష్టమని, మీ అన్నగా ఆడబిడ్డలకు ఉచిత బస్సు ప్రయాణ సౌకర్యం పథకాన్ని అమలు చేస్తున్నాన్న సీఎం రేవంత్ రెడ్డి.. స్వయం సహాయక సంఘాలను ప్రోత్సహించి వారికి పాఠశాలల నిర్వహణ బాధ్యత అప్పగించామని వివరించారు. ఆడబిడ్డలు వంటింటి కుందేళ్లు కాదని.. వారు వ్యాపారవేత్తలుగా రాణిస్తారన్న భావనతో ప్రభుత్వం ప్రోత్సహిస్తోందన్నారు. అదానీ, అంబానీలతో మహిళలు పోటీపడేలా కార్యాచరణ తీసుకుంటున్నామని తెలిపారు. అంతకుముందు విశ్వవిద్యాలయంలో దర్బార్ హాల్ ను సీఎం సందర్శించారు. మంత్రి పొన్నం ప్రభాకర్, ఎంపీలు అనదుద్దీన్ ఒవైసీ, అనిల్ కుమార్ యాదవ్, సీఎం సలహాదారు వేం నరేందర్ రెడ్డి, ఎమ్మెల్యేలు, ఎమ్మెల్సీలు ఇతర ఉన్నతాధికారులు కార్యక్రమానికి హాజరయ్యారు.



18 లేదా 19న తెలంగాణ రాష్ట్ర బడ్జెట్

హైదరాబాద్: అసెంబ్లీ బడ్జెట్ సమావేశాలు ఈ నెల 12వ తేదీ నుంచి ప్రారంభం కానున్నాయి. శాసనసభ, శాసన మండలి 12వ ఉదయం 11 గంటలకు సమావేశం అవుతాయి. ఈ మేరకు రాష్ట్ర గవర్నర్ జిష్టుదేవ్ వర్మ నోటిఫికేషన్ జారీ చేశారు. 12న బడ్జెట్ సమావేశాలు ప్రారంభం కానుందని, బీఏసీలో చర్చ అనంతరం సభా నిర్వహణ తేదీలను అసెంబ్లీ స్పీకర్ గడ్డం ప్రసాద్ కుమార్ నిర్ణయించనున్నారు. రెండు కీలక బిల్లులు ఈసారి.. బడ్జెట్ సమావేశాల్లో తొలిరోజు 12వ తేదీన రాష్ట్ర గవర్నర్ జిష్టుదేవ్ వర్మ ఉభయ సభలను ఉద్దేశించి ప్రసంగిస్తారని అసెంబ్లీ వర్గాలు తెలిపాయి. అనంతరం సభ వాయిదా పడనుంది. తర్వాత రోజు గవర్నర్ ప్రసంగానికి ధన్యవాదాలు తెలిపే తీర్మానాన్ని సీఎం రేవంత్ రెడ్డి సభలో ప్రవేశపెట్టనున్నారు. దీనిపై చర్చ జరిగిన అనంతరం తీర్మానాన్ని ఆమోదించనున్నారు. ఆ తర్వాత హోలీ, ఆదివారం నెలవులు ఉండటంతో సోమవారం మళ్లీ సభ ప్రారంభమయ్యే అవకాశం ఉంది. అదే రోజు ఎస్సీ వర్గీకరణ బిల్లును సభలో ప్రవేశపెట్టనున్నారు. ఈ బిల్లుపై చర్చ అనంతరం ఆమోదించి, బీసీల రిజర్వేషన్ బిల్లును అసెంబ్లీ ముందుకు తీసున్నారు. ఈ బిల్లు ఆమోదం పొందిన అనంతరం ఈ నెల 18 లేదా 19 తేదీల్లో రాష్ట్ర వార్షిక బడ్జెట్ ను అసెంబ్లీలో ప్రవేశపెడతారని అసెంబ్లీ వర్గాలు వెల్లడించాయి. బడ్జెట్, శాఖలవారీ పథ్యాలపై చర్చ అనంతరం 27న ప్రధ్వ వినిమయ బిల్లును ప్రవేశపెట్టి ఆమోదించే అవకాశాలు ఉన్నాయని సమాచారం. ఉగాది, రంజానీ పర్వదినాల నేపథ్యంలో 27వ తేదీతో సమావేశాలు ముగిస్తారని అధికారులు చెబుతున్నారు.

మహిళలు వారిని ఉపయోగించుకోవాలి.. బస్సు ప్రయాణంలో మంత్రి కీలక వ్యాఖ్యలు



ప్రయాణించారు. బస్సులో ప్రయాణికులతో ముచ్చటినై.. బస్సు ప్రయాణంలో తలెత్తుతున్న ఇబ్బందులపై ప్రయాణికులను అడిగి తెలుసుకున్నారు. అంతేగాక తెలంగాణ ప్రభుత్వం పక్షాన మహిళలకు అత్యంత ప్రాధాన్యత ఇచ్చే కార్యక్రమాలు జరుగుతున్నాయని, మహిళలు అందరూ వాటిని ఉపయోగించుకొని అభివృద్ధి పథంలో ముందుకు సాగాలని మంత్రి ఆకాంక్షించారు. అనంతరం ఆర్డీసీ విభాగంలో పని చేస్తున్న ఉద్యోగులలో అత్యంత ప్రతిభ కనబర్చిన వారిని సత్కరించారు. తర్వాత ఎంజీబీఎస్ బస్ స్టేషన్ లో మహిళా ప్రయాణికులకు గులాభి పూలు, స్వీట్లు పంచి మహిళా దినోత్సవ శుభాకాంక్షలు (%బోటిఎవరం ణ్ణుం బైబొత్తంపం%) తెలియజేశారు. అంతకుముందు మంత్రి పొన్నం ప్రభాకర్ తన ఇంట్లో మహిళలను సత్కరించి మహిళా దినోత్సవ శుభాకాంక్షలు తెలియజేశారు. తన తల్లికి పాదార్పించడం చేసి, తల్లితో పాటు, తన సతీమణికి శాలువా కట్టి సత్కరించారు. ఈ సందర్భంగా మహిళలందరికీ మహిళా దినోత్సవ శుభాకాంక్షలు చెబుతూ.. వీరత్వము, దీరత్వం, మాతృత్వం కలిగి భవిష్యత్ అనే అంశానికి మాతృమూర్తి కారణమైన సందర్భంలో మహిళలందరికీ మహిళా దినోత్సవ శుభాకాంక్షలు అని అన్నారు.

అమర్ రాజ్ బ్యాటలీన్ కు కేంద్రమంత్రి అంకురార్పణ



మహబూబ్ నగర్ జిల్లా అభివృద్ధికి శనివారం మరో ముందడుగు పడింది. రూ. 6400 కోట్లతో దివిటిపల్లిలో నిర్మిస్తున్న అమరరాజ్ గిగా పరిశ్రమ యూనిట్-1 నిర్మాణ పనులకు కేంద్ర మంత్రి కేంద్ర రైల్వే, విద్యుత్, ఐటీ శాఖ మంత్రి ఆశ్వినీ వైష్ణవ్ శంకుస్థాపన చేశారు. ఈ కార్యక్రమంలో రాష్ట్ర ఐటీ శాఖ మంత్రి శ్రీదర్ బాబు, ఎంపీ డి.కే.పాటి, ఎమ్మెల్యే యెన్నం శ్రీనివాస్ రెడ్డి, ఇండస్ట్రీస్ కార్పొరేషన్ చైర్మన్ నిర్మలా జగ్గారెడ్డి పాల్గొన్నారు.

కాంగ్రెస్ లో ఉంటూ భాజపా కోసం పనిచేస్తున్న వారిని ఫిల్టర్ చేయాలి - రాహుల్



అహ్మదాబాద్: కాంగ్రెస్ అగ్రనేత రాహుల్ గాంధీ కీలక వ్యాఖ్యలు చేశారు. కాంగ్రెస్ లో ఉంటూ భాజపా కోసం పనిచేస్తున్న కార్యకర్తలను, నేతలను గుర్తించాలని అవసరం ఉందన్నారు. మన బాధ్యతలు నెరవేర్చేంత వరకు అధికారం ఇవ్వమని గుజరాత్ ప్రజలను అదగగూడదని వ్యాఖ్యానించారు. గుజరాత్ లో ఏర్పాటు చేసిన కార్యక్రమంలో పార్టీ కార్యకర్తలను ఉద్దేశించి చేసిన ప్రసంగంలో రాహుల్ ఈ విధంగా మాట్లాడారు. తమ పార్టీ బాధ్యతలు నెరవేర్చే వరకు రాష్ట్ర ప్రజలు తమకు ఓటు వేయరని రాహుల్ ఈ సందర్భంగా పేర్కొన్నారు. మూడు దశాబ్దాలుగా భాజపా అందించిన పాలన విఫలమైందని.. గుజరాత్ ప్రజలు కొత్త విజన్ కోసం వేచి చూస్తున్నారని అన్నారు. ఆశించిన విధంగా రాష్ట్రం ప్రగతి సాధించడం లేదని, కాంగ్రెస్ కూడా అందుకు సరైన మార్గాన్ని చూపించలేకపోతోందని అభిప్రాయపడ్డారు. “గుజరాత్ కాంగ్రెస్ నాయకులు, కార్యకర్తల్లో రెండు రకాలున్నాయి. నిజాయితీగా పనిచేస్తూ ప్రజలను గౌరవిస్తూ, వారి కోసం పోరాడుతూ, పార్టీ సిద్ధాంతాన్ని తమ గుండెల్లో పెట్టుకునేవారు ఒకరు. రెండో రకానికి వస్తే.. ప్రజలతో సంబంధాలు కొనసాగించకుండా వారితో దూరంగా ఉండటమే కాకుండా గౌరవం కూడా ఇవ్వరు. ఇందులో సగం మంది భాజపాతో ఉన్నారు” అని కీలక వ్యాఖ్యలు చేశారు.




హైదరాబాద్: త్వరలో దేశవ్యాప్తంగా జనగణన జరుగుతుందని కేంద్రమంత్రి కిషన్ రెడ్డి చెప్పారు. రానున్న జనరల్ ఎన్నికలకు ముందే మహిళల రిజర్వేషన్ చట్టం అమలు చేయబోతున్నామని వెల్లడించారు. జనాభా లెక్కల సేకరణపై వివక్షలు చేస్తున్న తప్పుడు ఆరోపణలేని హోంమంత్రి అమిత్ షా కేంద్ర కేబినెట్ భేటీలో చెప్పారని గుర్తుచేశారు. డివిజిటైజేషన్ రాష్ట్రంలో ఒక్క ఎంపీ సీటు కూడా కూడా తగ్గే చాన్స్ లేదన్నారు.

తెలంగాణలో 17కు 17, ఏపీలో 25కు 25 సీట్లు ఉంటాయని స్పష్టం చేశారు. 2009లో పునర్విభజన ఏ రకంగానైతే జరిగిందో అదే రకంగా పునర్విభజన జరిగేలా చర్యలు తీసుకుంటామని వెల్లడించారు. బీజేపీ స్టేట్ అఫీసులో మహిళా దినోత్సవానికి ఆయన హాజరై మాట్లాడారు. శ్రీ బస్ ఇచ్చిన రేవంత్.. అందులో తిరుగుతూ మిగిలిన హామీలు అమలు చేసినట్లు ఫీల్ అవ్వమని మహిళలకు

చెబుతున్నారని ఎద్దేవా చేశారు. మహిళలు పిడికిలి బిగించి రేవంత్ సర్కారును నిలదీయాలని పిలుపునిచ్చారు.

కాంగ్రెస్ సర్కార్ లో.. గ్యారంటీల అమలు తక్కువ, ప్రచారం ఎక్కువ అని ఎంపీ డి.కే. అరుణ ఎద్దేవా చేశారు.

ఐటీహెచ్ బొగ్గు శాఖ ఒప్పందం.. కవాడిగూడలోని సీజీఐ టవర్స్ లో ఐటీ హైదరాబాద్ తో బొగ్గు, గనుల శాఖ ఒప్పందం కుదుర్చుకుంది. ఐటీ హైదరాబాద్ రూ.98 కోట్లతో సెంటర్ ఆఫ్ క్లీన్ కోల్ ఎనర్జీ అండ్ నెట్ జీరో పేరుతో సెంటర్ ఆఫ్ ఎక్సలెన్స్ ఏర్పాటుకు కోల్ ఇండియా, ఐటీ హైదరాబాద్ మధ్య ఒప్పందాన్ని కిషన్ రెడ్డి సమక్షంలో కుదుర్చుకున్నారు. అనంతరం కిషన్ రెడ్డి మాట్లాడుతూ.. సెంట్రల్ మైన్ ప్లానింగ్ అండ్ డిజైన్ ఇనిస్టిట్యూట్ లిమిటెడ్ కింద స్వతంత్ర ఆర్ అండ్ డి వ్యవస్థను ఏర్పాటు చేయాలనేది కేంద్ర బొగ్గు మంత్రిత్వ శాఖ ఆలోచన అన్నారు.



డిప్యూటీ సీఎం భట్టి విక్రమార్క నేతృత్వంలో ప్రజాభివృద్ధి నిర్వహించిన అభిలషక్త ఎంపీల సమావేశం ముగిసింది. అనంతరం డిప్యూటీ సీఎం భట్టి విక్రమార్క మీడియాతో మాట్లాడుతూ.. దాదాపు 28 అంశాలపై సమావేశంలో చర్చించినట్లు తెలిపారు. విభజన సమస్యలపై పవర్ పాయింట్ ప్రజెంటేషన్ ఇచ్చినట్లు చెప్పారు. రాష్ట్ర ప్రయోజనాల కోసం అందరూ ఏకం కావాలని భట్టి విక్రమార్క పిలుపునిచ్చారు. రాష్ట్ర ప్రయోజనాల కోసం అందరూ ఏకం కావాలని అవసరం ఉందని భట్టి విక్రమార్క అభిప్రాయపడ్డారు. కేంద్రం దగ్గర అవరెప్టు త అంశాలపై చర్చ జరిపారు. పెండింగ్ సమస్యల సాధన ఆణిదాగా సమావేశం సాగింది. నిధులపై పార్లమెంట్ లో ఎలా పోరాడాలో చర్చించినట్లు తెలిపారు. పార్లమెంట్ లో ఎయి అంశాలు లేవనెత్తాలనే విషయాలపై చర్చించి విషయంగా ఐటీలతో తయారు చేసినట్లు భట్టి విక్రమార్క తెలిపారు. రాష్ట్రానికి రావాల్సిన నిధుల విషయంలో పదేదే బీఆర్ఎస్ నిర్లక్ష్యంగా వ్యవహరించిందని, ఏడాదిగా తాము తీవ్రంగా ప్రయత్నిస్తున్నట్లు చెప్పారు. రాష్ట్ర ప్రయోజనాల కోసం అందరం ఏకం కావాలని డిప్యూటీ సీఎం భట్టి విక్రమార్క పిలుపునిచ్చారు. సమావేశానికి

రాని ఎంపీలకు ఐటీలతో అందిస్తామన్న భట్టి విక్రమార్క అవసరమైతే మరోసారి భేటీ నిర్వహించేందుకైనా సిద్ధమేనని స్పష్టం చేశారు. మెట్రో విస్తరణ, మూసీ ప్రక్షాళన సహా అనేక ప్రాజెక్టులకు కేంద్రం సహకారం అందజేడన్నారు. రాష్ట్రానికి లబ్ధి చేకూరేలా అవసరమైతే పార్లమెంట్ సమావేశాల్లో అడ్డయిన మెంట్ మోషన్ ఇచ్చే అవకాశాలను ఎంపీలకు వివరించామని చెప్పారు. ఇకపోతే.. ఈ సమావేశానికి వివరి నిమిషంలో బీజేపీ ఎంపీలు గైర్హజరు అయ్యారు.

ఆహ్వానం అలస్యంగా అందిందని.. ఎంపీల సమావేశంపై పార్టీలో చర్చించుకునే సమయం కూడా లేదు.. ముందుగా నిర్ణయించుకున్న పార్టీ కార్యక్రమాల కారణంగా హాజరు కాలేకపోతున్నాం.. భవిష్యత్లో ఇలాంటి సమావేశాలు నిర్వహిస్తే కాస్త ముందుగా తెలియజేయాలని కిషన్ రెడ్డి భట్టికి లేఖ రాశారు. తెలంగాణ అభివృద్ధికి మోడీ ప్రభుత్వం కట్టుబడి ఉన్నది. గత 10 సంవత్సరాలుగా మోడీ ప్రభుత్వం తెలంగాణ అభివృద్ధికి రూ.10 లక్షల కోట్లు ఖర్చు చేసింది. ఇకముందూ విజయవాడ, అంకితభావంతో తెలంగాణ అభివృద్ధికి కృషి చేస్తూనే ఉంటుంది అని కిషన్ రెడ్డి పేర్కొన్నారు.




నిజామాబాద్: సాత్ ఇండియాలో బీజేపీకి సీట్లు తగ్గుతాయనేది కేవలం రీజనల్ పార్టీల తప్పుడు ప్రచారమని బీజేపీ నేత, నిజామాబాద్ ఎంపీ ధర్మపురి అరవింద్ అన్నారు. శనివారం (మార్చి 8) నిజామాబాద్ లో ఎంపీ ధర్మపురి అరవింద్ మీడియా ప్రతినిధులతో చిట్ చాట్ నిర్వహించారు. ఈ సందర్భంగా ఆయన మాట్లాడుతూ.. కార్యకర్తల సమిష్టి కృషితో ఎమ్మెల్యే ఎన్నికల్లో బీజేపీ విజయం సాధించిందని.. రాజీయే స్థానిక సంస్థల ఎన్నికల్లోనూ గెలుపు మాడేనని ధీమా వ్యక్తం చేశారు. ఆర్ పార్టీల ఎంపీల సమావేశంలోనూ కాంగ్రెస్ రాజకీయం చేసిందని.. తమకు ప్రోటోకాల్ మేరకు ఆహ్వానం అందలేదని తెలిపారు. మార్చి 8న మహిళా దినోత్సవమని తెలిసి కూడా అదే రోజు సమావేశం ఎలా ఏర్పాటు

చేస్తారని ప్రశ్నించారు. ముందస్తు పెద్దయ్యలే వల్లే ఆర్ పార్టీ ఎంపీల మీటింగ్ కు వెళ్లేదని ఇారిటీ ఇచ్చారు. కాంగ్రెస్ కు దళితులపై ఘేటు ఉంటే సీఎం కుర్చీ ఇచ్చేయాలని డిమాండ్ చేశారు. తప్పుడు లెక్కలతో బీసీ రిజర్వేషన్ చట్టం ఎలా చేస్తారని ప్రశ్నించారు.

నిజామాబాద్ లో నవోదయ విద్యాలయం ఏర్పాటుకు మాజీ మంత్రి సుదర్శన్ రెడ్డి అడ్డువుల్ల వేస్తున్నారని.. నవోదయ నిజామాబాద్ రూరల్ లో వద్దని.. బోధనలోని నిజాం సుగర్స్ భూమిలో ఏర్పాటు చేయాలనడం సిగ్గు చేటని విమర్శించారు. కాంగ్రెస్ ఎమ్మెల్యేలు వేతగాని దద్దపుల్లు అని.. వాళ్ల పని కూడా నేనే చేయాల్సి వస్తోందని ఘాటు విమర్శలు చేశారు. రేవంత్ సర్కార్ బీజేపీ ఎమ్మెల్యేలకు నిధులు ఇవ్వడం లేదని మండిపడ్డారు.

ఎస్సార్ఎస్ కాల్వలోకి దూసుకెళ్లిన కారు.. కుమారుడి మృతి.. తండ్రి కుమార్తె గల్లంతు

వరంగల్: ఎస్సార్ఎస్ కాల్వలోకి కారు దూసుకెళ్లింది. ఈ ప్రమాదంలో కుమారుడు మృతి చెందగా.. తండ్రి, కుమార్తె గల్లంతయ్యారు. కాల్వలో కొట్టుకుపోతున్న తల్లిని స్థానికులు కాపాడారు. వరంగల్ జిల్లా సంగం మండలం తీగరాజుపల్లి వద్ద ఈ ఘటన చోటు చేసుకుంది. గల్లంతైన తండ్రి, కుమార్తె కోసం గాలింపు కొనసాగుతోంది.వరంగల్ జిల్లా వర్మతగిరి మండలం మేవరాజుపల్లికి చెందిన సోమారపు ప్రవీణ్ తన భార్య కృష్ణవేణి, కుమార్తె చైత్ర సాయి, కుమారుడు ఆర్యవర్మన్ సాయిత్ కలిసి హనుమకొండ నుంచి స్వగ్రామానికి కారులో బయలుదేరారు. ఈక్రమంలో మార్గమధ్యలో డ్రైవింగ్ చేస్తున్న ప్రవీణ్ కు గుండె నొప్పి వచ్చింది. దీంతో చికిత్స కోసం తిరిగి వరంగల్ వెళ్లేందుకు ప్రయత్నిస్తుండగా గుండె నొప్పి ఎక్కువై కారు అదుపు తప్పు ఎస్సార్ఎస్



కాలువలో పడింది. స్థానికుల సాయంతో కృష్ణవేణి బయలుపడింది. కుమారుడు మృతి చెందగా.. కారుతో సహా ప్రవీణ్, చైత్ర సాయి నీటి ప్రవాహంలో కొట్టుకుపోయారు. నీటి ప్రవాహాన్ని తగ్గించి ప్రవీణ్, చైత్రసాయి అచూకీ కనుక్కునేందుకు పోలీసులు ప్రయత్నిస్తున్నారు.